

# דער פרשה קוואל

צוזאמען גענומען

פון די שמועסן פון

מורינו הגד"צ

רבי אברהם אלימלך

בידרמן שליט"א

ואתחנן (נחמו)





בס"ד

# דער פרשה קוואל

פאר קאמענטארן און הערות:  
mail@derparshakval.com  
718.484.8136

פאר גרעסערע באשטעלונגען (USA)  
Wholesale@BeerEmunah.com

באקומט די גליטות וועבענטלעך אין אייער אימעיל בוזינג

## זיך איינצושרייבען

לש"ה

באר הפרשה

subscribe+subscribe@beerhaparsha.com

אידיש

דער פרשה קוואל

yiddish+subscribe@derparshakval.com

אנגליש

Torah Wellsprings

Torah+subscribe@torahwellsprings.com

היספאניש

Manantiales de la Torá

info+subscribe@manantialesdelatora.com

פראנצויזיש

Au Puits de La Paracha

info+subscribe@aupuitsdelaparacha.com

איטאליעניש

Le Sorgenti della Torah

info+subscribe@lesorgentidellatorah.com

רוסיש

Колодезь Торы

info+subscribe@kolodetzstory.com



מכון באר האמונה  
Mechon Beer Emunah  
1630 50th St, Brooklyn NY 11204  
718.484.8136

באר"ה

מכון באר האמונה  
רח' דובב מישורים 4/2  
עיה"ק ירושלים תובב"א  
025 688 040

י"ל ע"י מכון באר אמונה

© 2025 כל הזכויות שמורות להמכון

עס איז נישט ערלויבט איבערצודריקן אויף קיין שום צורה  
וואפן, אויף צו פארקויפן אדער פארשפרייטן פאר אייגענע  
אינטערעסן אן שריפטליכע ערלויבעניש פון די מכון



# אינהאלט

## ואתחנן

נחמו נחמו עמי - שטארקט איין, דער אויבערשטער איז מיט אונז ..... ד  
ושמור נפשך מאד - דער ערשטער פון אלע גדרים איז שמירת עינים ..... יח  
חמשה עשר באב - זיך שטארקן מיט לימוד התורה און תשובה ..... יט

### ספח"ק בת עין

אָבן יִשׁ לֹאמַר עַל דֶּרֶךְ זֶה מַעַן קַעַן עַס מַסְבִּיר זַיִן אויף די וועג, שְׁכַל עֵיקָר  
מִהֲתוֹרָה וּמַעֲשֵׂה הַמִּצְוֹת הוּא לְהַמְשִׁיךְ עַל עֲצָמוֹ בְּחִינַת הַשְׂרָאָת שְׂכִינָתוֹ יִתְבָּרֵךְ  
די גאַנצע עיקר פון די תורה און טאהן די מצוות איז כדי ממשיך צו זיין אויף  
זיך די רוהינג (השראה) פון די שכינה.

וְהִנֵּה לְבָא לְבְּחִינַת הַשְׂרָאָת שְׂכִינָתוֹ יִתְבָּרֵךְ און כדי צוצוקומען צו די בחינה אז  
ס'זאל רוהען די שכינה אויף די מענטש, הוּא עַל יְדֵי בְּחִינַת הַכְּנָעָה וְשִׁפְלוּת בְּאֻמַּת  
איז דורך זיך האלטען באמת קליין און אונטערטעניג, וְלִידַע שְׁכַל בְּחִינַת מַחֲשָׁבָה  
וְדִבּוּר וּמַעֲשֵׂה שְׁלֹו הַכֹּל נִמְשָׁךְ מִחֵי הַחַיִּים בְּרוּךְ הוּא און צו וויסען אז זיין גאַנצע  
'טראכטען און רעדן און טוהן' (מחשבה דִּבּוּר וּמַעֲשֵׂה) אלעס קומט פונעם באשעפער  
וואס ער איז די מקור פונעם לעבן, כְּמֵאֲמַר הַכְּתוּב (נחמ' ט, ו) 'וְאַתָּה מִחֵיָּה אַתָּה  
כּוֹלֵם' אזוי ווי עס שטייט אין פסוק 'און דו (באשעפער) גיבסט לעבן פאר יעדן'.

וְאַז כָּשֶׁהוּא בְּבְּחִינַת עֲנָוָה אֱמִיתִית און דעמאלסט ווען א מענטש איז אין א  
אמת'דיגע ענווה, אָז הוּא גֹרֵם לְהַמְשִׁיךְ עָלָיו שְׁפַע בְּחִינַת קְדוּשָׁה עֲלִיוָנָה הַשְׂרָאָת  
הַשְׂכִּינָה דעמאלסט ברענגט דער מענטש צו אז עס זאל אראפקומען אויף אים  
א שפע פון קדושה - און די שכינה רוהט אויף אים.

(פרשת ואתחנן, ד"ה אנכי עומד)

תשנ"ח להוצאת "גליון בת עין" באדיש



## ואתחנן - נחמו

וועט מען פרעגן: ווי אזוי קענען מיר זיך טרייסטן און שמאָרקן? 'עבר קציר, בלה קיין, ואנחנו לא נושענו'. עס גייט אדורך נאָך אַ יאָר, און נאָך אַ יאָר, און מיר זענען נאָך אַלץ נישט אויסגעלייזט געוואָרן פון גלות.

זאָגט הרה"ק בעל 'חסד לאברהם' זי"ע פון ראדאמסק (פ' ואתחנן, ד"ה 'בצר לך'), אז דער פסוק זאָגט אין דער היינטיגער פרשה (ה, ל) 'בצר לך ומצאוך כל הדברים האלה באחרית הימים'. דער פסוק קומט אונז זאָגן, אז כאָטש 'בצר לך' - יעצט זעהט אים אז דו געפינסט זיך אין אן ענגען מצב, מיט צרות און יסורים ל"ע בכלל ובפרט, ה' ירחם, אָבער 'באחרית הימים', שפעטער, וועסטו אויסגעפינען אז די אַלע שווערע און ביטערע יסורים זענען נאָר געווען אַ 'מציאה', און אַ גרויסער אוצר, נאָר ביז יעצט איז דער אוצר געווען באַהאַלטן אין די הסתרה".

נחמו נחמו עמי - שטארקט אייך, דער אויבערשטער איז מיט אונז

היינטיגן שבת וועלן מיר אי"ה לייענען די הפטורה פון ישעיה (קאפיטל מ) 'נחמו נחמו עמי יאמר אלוקיכם'. עס שטייט אין ילקוט שמעוני (ישעיה רמז תמה) 'יאמר אלוקיכם', זאָגט רבי חנינא בר פפא, די אידן האָבן געזאָגט צו ישעיה הנביא, 'ישעיה, אונזער רבי, אפשר ביסטו געקומען טרייסטן נאָר יענעם דור וואָס דער בית המקדש איז חרוב געוואָרן? האָט ישעיה געענטפערט, 'איך בין געקומען טרייסטן אַלע דורות'. דער פסוק זאָגט נישט 'אמר' אלוקיכם, נאָר 'יאמר' אלוקיכם, עכ"ל.

זעהען מיר פון דעם, אז יעדעס יאָר, באַלד נאָך די טעג פון 'בין המצרים', ווען אידן טרויערן אויף דעם חורבן בית המקדש און אויף גלות ישראל, גייט אַרויס אין הימל אַ 'בת קול' וואָס רופט אים, 'נחמו נחמו עמי'!

א. דער ראָפשיצער רב זי"ע שרייבט אין 'זרע קודש' (ד"ה 'או יאמר ואתחנן'), די ראשי תיבות פון די ווערטער 'נחמו נחמו עמי', זענען 'ענן', אַ 'וואַלקן'. די אַלע שלעכטס און מיטמאכנישן זענען באמת אַ טובה, כאָטש יעצט איז עס באַהאַלטן אין דעם 'חושך ענן וערפל', אזוי ווי דער פסוק זאָגט (איכה ג, מד) 'סכותה בענן לך', אָבער



שרייבט דער 'חסד לאברהם': פונקט אזוי ווי דער מענטש פרייט זיך ווען ער געפינט א פארלוירענע זאך, אזוי וועט דער מענטש זיך פרייען מיט דעם צער וואס ער האט פריער געהאט, ווייל שפעטער וועט ער זעהן אז אלעס איז געווען פאר זיין טובה.<sup>2</sup>

לויט דעם, איז פארשטענדליך דער פסוק, 'נחמו נחמו עמי'. דער נביא זאגט צו די אידן אז זיי זאלן זיך טרייסטן, ווייל עס וועט קומען א טאג ווען זיי וועלן זעהן 'אמר אלוקים' - אויך דאס וואס האט אויסגעזעהן אין זייערע אויגן ווי די מדה פון דין ח"ו, פון שם אלוקים ('אלוקים'),

לעתיד לבוא וועט דער 'וואלקן' זיך אויסשפרייטן, און אלע וועלן קלאר זעהן אז אלעס איז געווען נאָר אַ טובה. 'נחמו נחמו עמי'.

[אויך קען מען זאגן א רמז, אז נאָר יעצט, ווען מיר געפינען זיך נאָך אַלץ אין גלות, שטייען מיר נאָך אַלץ ביי די 'ראשי' תיבות פון די ווערטער 'נחמו נחמו עמי', וואָס זענען 'עני', אָבער ווען עס וועט קומען די צייט און מיר וועלן אויסגעלייזט ווערן בקרוב, וועט מען 'עפענען' די 'ראשי' תיבות, און מ'וועט אַרויסזאָגן קלאַר די ווערטער 'נחמו נחמו עמי'].

ב. אזוי זאָגט דער 'תפארת שלמה' (לר"ה, ד"ה 'ויאמר'), אידן זענען מאמינים בני מאמינים, און מיר דאַרפן פאַרשטיין אז דער גלות איז אַ פאַרהוילענע זאַך, וואָס מ'קען עס נישט פאַרשטיין, און לעתיד וועט יעדער איינער וויסן אז עס איז געווען צום גוטן, אזוי ווי דער פסוק זאָגט (תהלים צו, יא) 'ישמחו השמים ותגל הארץ' וגו'. דאָס וואָרט 'ותגל', האָט די זעלבע אותיות ווי דאָס וואָרט 'גלות', עכ"ל.

עטליכע טעג איידער דער גאון רבי אלחנן וואסערמאן זצ"ל הי"ד, איז אומגעקומען אויף קידוש השם (י"א תמוז תש"א), ווען ער האָט זיך געפונען אין קאָוונער געטאָ, האָט אַ איד איהם געפרעגט, 'על מה עשה ה' ככה'. פאַרוואָס ליידן אידן אַזעלכע שרעקליכע צרות, ה' ירחם?

האָט רבי אלחנן וואָסערמאן געענטפערט, מיט א משל: ס'איז געווען אַ מענטש וואָס האָט נישט אָנגעהויבן צו וויסן ווי אזוי מ'באַאַרבעט אַ פעלד, און ער האָט געבעטן אַ פעלד-אַרבעטער ער זאָל איהם אויסלערנען די אַרבעט. האָט דער פעלד-אַרבעטער איהם געזאָגט, 'קום אַרויס מיט מיר אויפ'ן פעלד'. דאָרט האָט דער פעלד-אַרבעטער, אַ דאָרפסמאַן, געפרעגט זיין נייעם 'תלמיד', וואָס האָט זיך געוואָלט אויסלערנען, וואָס זעהסטו דאָ? האָט יענער געענטפערט, איך זעה אַ שטיק פעלד פול מיט וואָסנדיגע גראָזן. דאָן האָט דער אַרבעטער גענומען אַן אַקער-אייזן, אויסגעאַקערט און אויסגעריסן אַלע שיינע געוויקסן, אזוי אז דער שיינער גרינער פעלד איז פאַרוואַנדלט געוואָרן אין אַ פראַסטן שטיק ערד, אַן קיין טעם וריח...



דערנאך האָט ער דאָרט אויסגעגראָבן עטליכע גריבער. האָט דער 'תלמיד' זיך געוואונדערט: פאַרוואָס מאַכסטו קאַליע דאָס פעלד מיט דייע אייגענע הענט? האָט דער פויער איהם געענטפערט מיט איין וואָרט: 'סבלנות'...

צומאָרגענס, איז דער פעלד-אַרבעטער צוריקגעקומען אויפ'ן פעלד, און ער האָט איינגעלאָדן זיין נייעם תלמיד צו קומען מיט איהם אין פעלד. ער האָט גענומען אַ זאָק פול מיט קערנדלעך פון ווייץ, און דאָן האָט ער געפרעגט זיין תלמיד: וואָס זעהסטו יעצט? האָט ער געענטפערט, אַז ער זעהט אַ זאָק מיט קערנדלעך פון ווייץ. האָט דער פעלד-אַרבעטער גענומען דעם זאָק, און אויסגעשפרייט די קערנדלעך, אַרייַנוואַרפנדיג עס אין די גריבער וואָס ער האָט אַ טאָג פריער אויסגעגראָבן, און דערנאָך האָט ער עס פאַרדעקט מיט ערד.

האָט דער תלמיד זיך ווידער געוואונדערט, נישט גענוג אַז דו האָסט נעכטן אויפגעאַקערט דעם גאַנצן בליענדיגן פעלד, האָסטו היינט געטוהן נאָך אַ נאָרישן שריט, צו נעמען גוטע קערנדלעך און זיי באַגראָבן אין דער ערד... פאַרוואָס טוסטו פאַרשווענדען דיין געלט אָן קיין שום סיבה? האָט דער פעלד-אַרבעטער איהם ווייטער געגעבן דעם זעלבן ענטפער ווי אַ טאָג פריער: 'סבלנות'...

עטליכע חדשים שפעטער, האָט דער פעלד-אַרבעטער איינגעלאָדן זיין 'תלמיד' אַרויסצוקומען מיט איהם צום פעלד אַ דריטן מאָל. זיי האָבן געזעהן אַז דאָס פעלד איז פול מיט גרינע שטעקעלעך וואָס וואַקסן אין גראַדע מסודר'דיגע שורות. האָט דער תלמיד געזאָגט: ווייזט אויס אַז איך האָב געהאַט אַ טעות ווען איך האָב דיך קריטיקירט, ווייל יעצט זעה איך אַז דאָס פעלד איז שענער ווי ס'איז געווען פריער...

האָט דער דאָרפס פויער איהם געזאָגט: דו דאָרפסט נאָך אַלץ האָבן סבלנות... אַ צייט שפעטער, זענען זיי אַרויסגעגאַנגען אין פעלד צום פערטן מאָל, און דאָס מאָל זענען די ווייצלעך שוין געוואַקסן נאָך מער, זיי זענען שוין געווען 'פעט', פול מיט קערנדלעך, און דער בעה"ב האָט זיך גענומען שניידן די ווייץ מיט אַ מעסער. האָט דער תלמיד ווידער געשריגן, פאַרוואָס טוסטו קאַליע מאַכן דאָס פעלד?... און דער פעלד-אַרבעטער האָט איהם ווידער געענטפערט: 'סבלנות'... דער בעה"ב האָט פאַרגעזעצט די אַרבעט און צוזאַמענגענומען די גאַנצע תבואה און געמאַכט דערפון אַ גרויסן בינטל, און אָנגעהויבן קלאָפן אויף די תבואה, כדי אָפצוטיילן די קערנדלעך פון די שאַלעכטס. דערווייל איז דער 'תלמיד' געשטאַנען מיט אָפענע אויגן און געשטוינט... צום סוף, האָט דער פעלד-אַרבעטער גענומען די קערנדלעך און זיי אַרייַנגעלייגט אין אַ מאַשין, און ער האָט זיי גוט צעריבן ביז ס'איז געוואָרן דערפון מעהל. ביי דעם תלמיד אין די אויגן, האָט עס אויסגעזעהן ווי ווייסע שטויב וואָס איז געוואָרן שמוציג... און ער האָט ווייטער געשריגן אויף זיין 'רבי': פאַרוואָס



האָסטו גענומען די ווייץ און עס פאַרוואַנדלט אין שטויב און ערד... דער 'רבי' האָט זיך אָבער ווייטער געהאַלטן ביי זיינס: 'סבלנות'...

דאָן האָט ער גענומען וואָסער און עס אַריינגעגאָסן אינעם מעהל, און געמאַכט דערפון אַ טייג. די גאַנצע צייט, האָט דער תלמיד נישט פאַרשטאַנען וואָס דאָ קומט פאַר... וואָס פאַר אַ זינען האָט עס צו מאַכן דאָ בלאָטע פון ווייץ... דערנאָך האָט דער 'רבי' אויסגעקעטן דאָס טייג עס זאָל אויסזעהן ווי אַ ברויט, און עס אַריינגעלייגט אינעם אויוון. יעצט האָט דער 'תלמיד' זיך שוין מער נישט געקענט איינהאַלטן, און ער האָט געשריגן אויפ'ן פעלד-אַרבעטער: שוין אַ לענגערע צייט אַרבעטסטו אויפ'ן פעלד, ביז דו האָסט ענדליך 'באָוויזן' צו מאַכן ברויט פון בלאָטע, און יעצט נעמסטו גאָר דאָס ברויט און דו וואַרפסט עס אַריין אין פייער, עס זאָל אינגאַנצן פאַרברענט ווערן... אָבער דער פעלד-אַרבעטער האָט ווייטער געהאַט פאַר איהם דעם זעלבן ענטפער: 'סבלנות'...

מִן הַבֹּאֶר

דער בעל התניא זי"ע האָט אַמאָל געזאָגט אַ טעם פאַרוואָס די וועלט פירט זיך צו פאַרן זיך אַפצורוהען ביים ברעג ים, אָדער ביי די בערג, ווייל דער גאַנצער בלבול הדעת פון מענטש קומט דאָך צוליב דעם ווייל עס פעלט איהם אמונה. ער אנערקענט נישט אַז אַלעס איז פון הימל, און אַז דער מענטש טוט גאָרנישט אַליין. ער איז נישט בכח אַוועקצונעמען עפעס פון זיין חבר, אָדער איהם צו געבן עפעס... דער ים אָדער דער באָרג, שטייען פונקט אַזוי ווי זיי זענען באַשאַפן געוואָרן פונעם אויבערשטען, 'יוצר הרים ובורא רוח'. צוליב דעם, ווען דער מענטש זעהט די מחזה פון די דאָזיגע ערטער, ווערן זיינע 'נערוון' רואיגער, ווייל ער זעהט דעמאָלס איין ווי אַלעס איז פון דעם אויבערשטען ברוך הוא.

אַ פאַר מינוט שפעטער, איז אַרויסגעקומען פונעם אויוון אַ געבאַקענער ברויט, מיט אַ גוטן געשמאַק, וואָס דער ריח דערפון דערגרייכט גאָר ווייט... דאָן האָט דער 'רבי' איינגעלאָדן זיין 'תלמיד' צו אַ סעודה, און ער האָט איהם געגעבן צו עסן פונעם ברויט, צוגעבנדיג: נו, יעצט פאַרשטייטו שוין?...

דער נמשל איז קלאָר בתכלית הפשטות: מיר, אידן - מיט אונזער קורציכטיגקייט און קליינעם פאַרשטאַנד - זענען ליידער נישט אימשטאַנד צו פאַרשטיין די הנהגה פון דעם אויבערשטען ברוך הוא, און מיר וואונדערן זיך און שרייען פאַרוואָס וואַרפט דער אויבערשטער אַלעס אַריין אין פייער... חוסה על עמלך... נאָר ווען מיר וועלן



אשר לו אלוקים קרובים אליו כה' אלוקיני בכל קראינו אליו'. אויך ווען דער אויבערשטער פירט זיך מיט אַ בחינה פון מדת הדין ח"ו ('אלוקים'), איז עס אָבער באמת נאָר אַ טובה, ווייל דער אויבערשטער איז נאָנט צו יעדן איד, אַזוי ווי דער פסוק זאָגט (תהלים עג, א) 'אך טוב לישראל אלוקים לברי לבב'. דער אויבערשטער פירט זיך מיט די אידן נאָר מיט גוטס, מיט די מדה פון רחמים<sup>1</sup>.

דער קאָזשניצער מגיד זי"ע זאָגט ('עבודת ישראל', פ' דברים, ד"ה 'הנה'), חז"ל זאָגן, אַז תשעה באב ביי מנחה דאַרף מען לייגן תפילין. דער טעם דערפון איז, ווייל עס קומען נייע 'מוחין', צו טרייסטן אידישע קינדער (עיי"ש).

איז נאָר געווען לטובה ('אמר' מיינט אַ ווייך לשון, פון לשון 'אמירה רכה'), ווייל עס שטאַמט אין איר שורש פון די מדה פון רחמים.

הרה"ק רבי ברוך'ל מעזיבוזשער זי"ע זאָגט, אויף דעם פסוק אין דער היינטיגער פרשה (ה, לד) 'ככל אשר עשה לבם ה' אלוקים במצרים לעיניך': אַלע 'במצרים' - ענגשאַפטן, וואָס אַ מענטש האָט, אַלע שוועריגקייטן וואָס ער ליידט, זענען אַ רעה נאָר 'לעיניך' - אין דינע אויגן, זעהען זיי אויס ווי ענגשאַפטן, אָבער באמת זענען זיי אַ טובה. (ספר 'בוצינא דנחורא')

אַזוי טייטשט אויך דער 'שפת אמת' (פרשתינו) דעם פסוק אין דער היינטיגער סדרה (ה, ז) 'כי מי גוי גדול

זוכה זיין צו די גאולה און משיח וועט קומען אונז אויסלייזן פון גלות, וועלן מיר וויסן און פאַרשטיין די סיבה פון אַלע פאַסירונגען אין צייט פון גלות. אָבער ביז דעמאלס, מוזן מיר זיך אָנגאַרטלען מיט אמונה און סבלנות, צו גלייבן אַז אויך דאָס וואָס זעהט אויס ווי אַ חורבן ח"ו, איז אַ טייל פון דעם פראָצעס וואָס וועט שפעטער ברענגען טובות פאַר אידישע קינדער (ספר 'קובץ מאמרים ואגרות', ח"ב, ע' רכד).

ג. די בעלי הרמז זאָגן, חימ"ה איז ראשי תיבות ח'סד י' מ'לאה ה'ארץ. דאָס איז אַ רמז, אַז אויך ווען עס זעהט אויס ווי אַ בחינה פון 'חימה' (צאָרן) ח"ו, איז די וועלט אויך פול מיט'ן חסד פון באַשעפער...

עס האָט מיר דערציילט דער בעל העובדא, אַז ער האָט געבאַרגט פון זיין חבר, אַ גרויסן סכום געלט. ווען ס'איז געקומען די צייט צו באַצאָלן דעם חוב, האָט דער לוח נישט געהאַט קיין געלט צו באַצאָלן, טראָץ די הפצרות פון דעם מלוה אַז ער זאָל איהם באַצאָלן דעם חוב. ס'איז שוין דערגאַנגען אַזוי ווייט, אַז דער מלוה איז שוין געווען גרייט מוותר צו זיין אויף אַ חלק פונעם חוב, כדי צו באַקומען כאַטש דעם איבריגן טייל דערפון. דער לוח האָט אָבער נישט געהאַט צו באַצאָלן אויך אַ טייל פונעם חוב.



פונקט דאן האט דער מלוה געדארפט באצאלן געלט וואס ער איז געווען שולדיג פאר די שטייער באאמטע, אבער ער האט נישט געהאט דאס געלט צו באצאלן, און כאטש געווענליך טוט יעדער בר-דעת אלעס מעגליכעס נישט צו האבן צו טוהן מיט די באאמטע פון שטייער, און אפט מאל בארגט מען אפילו געלט, כדי פטור צו ווערן פון די שטייער-מאנער. אין דעם פאל, האט אבער דער מלוה פארנאכלעסיגט דאס ענין צוליב זיינע טירדות, און ער האט נישט באצאלט דעם חוב פון די שטייערן. א צייט שפעטער, האט זיין בוכהאלטער ('בוקיפער' בלע"ז) זיך פארבונדן מיט איהם, און איהם געזאגט די גוטע בשורה, אז ער האט געפונען א געוויסן פונקט אין די שטייער-געזעצן, וואס באפרייט איהם אינגאנצן פון די שטייער-צאלונגען אויפ'ן גאנצן יאר, און זעלבסט-פארשטענדליך, אז דער מלוה האט זיך זייער שטארק געפרייט מיט די בשורה.

א קורצע צייט שפעטער, האט דער לווה באצאלט פאר דעם מלוה דעם גאנצן חוב, ביז די לעצטע פרוטה. ערשט דאן האט ער פארשטאנען, אז אדרבה, דייקא ווייל דער לווה האט נישט באצאלט די הלוואה אין צייט, איז זיין געלט געראטעוועט געווארן, ווייל אויב ער וואלט געהאט ביי זיך געלט, וואלט ער דאך געהאנדלט 'מיט שכל', און ער וואלט באצאלט דעם חוב פאר די שטייערן תיכף ומיד.

דער מלוה האט אויסגעפירט זיינע ווערטער צו אונז: איך האב דאך געהאט אזוי פיל צער און עגמת נפש, פון דעם וואס דער לווה האט פארשפעטיגט מיר צו באצאלן דעם חוב, און איך האב גארנישט געוואוסט אז איך דארף זיך פרייען יעדן טאג וואס ער האלט זיך צוריק פון באצאלן, ווייל ער איז דאך נישט מער ווי א 'שומר', וואס האלט פאר מיר דאס גאנצע געלט, אז ווען עס וועט קומען די צייט דערפאר, זאל איך בלייבן מיט'ן געלט.

אין הויז פון דעם באקאנטן חסיד רבי שמואל מונקיס זצ"ל, א תלמיד פון הייליג בעל התניא זי"ע, האט אמאל אויסגעבראכן א שרעקליכע שריפה רח"ל, און רבי שמואל איז געבליבן בעירום ובחוסר כל ל"ע. ער האט קוים באוויזן צו ראטעווען א פלעשל בראנפֿען. איז ער באלד געלאפן דערמיט אין ביהמ"ד אריין, כדי צו מאכן א 'לחיים'. ביים 'לחיים', האט רבי שמואל זיך ארויסגעלאזט אין א פרייליכן טאנץ, זינגענדיג, 'שלא עשני גוי'... 'שלא עשני גוי'... זיינע ידידים האבן שוין מורא באקומען, מי יודע, ווער ווייסט צי עס האט איהם נישט געשאדט גייסטיש ח"ו, צוליב דעם גרויסן צער וואס ער האט געהאט איבער די שריפה. האט רבי שמואל זיי געזאגט: - איך פריי מיר, ווייל אויב איך וואלט געווען א גוי ח"ו, וואס די גוים בוקן זיך צו זייערע פאלשע געטשקעס, וואלט דאך אויך מיין 'גאט' געווארן 'פארברענט' ביי די שריפה... איך בין דאך אבער א איד, און מיין גרויסער באשעפער לעבט אייביג.



דאָרף איך איהם דאַנקען דערפאַר מיט'ן גאַנצן האַרץ, און צוליב דעם טאַנץ איך און איך זינג, מיט די ברכה 'שלא עשני גוי'...

צדיקים האָבן געזאָגט אַ טעם, אַז צוליב דעם ליינענען מיר די 'עשרת הדברות' אין פרשת יתרו, ווען ס'איז ווינטער - ס'איז קאַלט אינדרויסן, און אויך אין זומער, פרשת ואתחנן, כדי צו דערמאנען דעם מענטש, אַז אין יעדן מצב דאָרף מען איינוואַרצלען אין האַרץ די אמונה, אַז 'אנכי ה' אלוּקיר': סיי ווען ס'איז 'קאַלט', און סיי ווען ס'איז 'הייס'. אין פייער און וואַסער דאָרף אַ איד גלייבן אַז דער אויבערשטער איז דער איינציגער באַשעפער, און ער פירט אָן מיט אַלעם אויף דער וועלט.

הרה"ק בעל 'יסוד העבודה' זי"ע, שרייבט אין אַ בריוו (מכתב כה), אין נאָמען פון דעם צדיק רבי לייב דוקאָרער זצ"ל, אַ תלמיד פונעם מעזריטשער מגיד זי"ע, אַז אַ איד דאָרף וויסן אַז פון די אמונה פון שכל צו אמונה פון האַרץ, איז ווייטער ווי פון די ערד צום הימל.

דער באַרימטער ליובאַוויטשער חסיד און 'משפיע' רבי מענדל פוטערפאַס זצ"ל האָט דערציילט אַ מעשה וואָס ער האָט איבערגעלעבט אין רוסלאַנד, וואו ס'איז געווען שטרענג פאַרבאָטן פון דער קאָמוניסטישער מאַכט צו היטן תורה און מצוות. איינמאָל איז רבי מענדל געפאַרן צוזאַמען מיט'ן ריבניצער רבי'ן זי"ע (וועלכער פלעגט, ווי באַקאַנט, זיך איינשטעלן דאָס לעבן צו מל'ען ניי-געבוירענע קינדער) ביי אַ ברית מילה, וואס די מאמע, די יולדת, האָט געבעטן דעם רבי'ן און רבי מענדל, צו קומען דורכפירן דעם ברית אויף איר קינד, ווייל איר מאַן, דער אבי הבן, איז געווען אַ הייסער קאָמוניסט וואָס האָט פיינט געהאַט דת תוה"ק, און ער האָט בשום אופן נישט מסכים געווען צו לאָזן מל'ען זיין ניי-געבוירענעם יונגל. האָט די יולדת געוואַרט אויף אַ געלעגנהייט ווען איר מאַן וועט אַוועקפאַרן פון הויז לכל הפחות אויף עטליכע טעג, און ווען ס'איז געקומען אַזאַ געלעגנהייט, האָט זי טעלעגראַפירט צום ריבניצער רבי'ן זי"ע, ער זאָל קומען מל'ען איר ניי-געבוירענעם קינד.

דער ריבניצער רבי האָט זיך אַרויסגעלאָזט מיט רבי מענדל פוטערפאַס ז"ל צו דער שטאָט וואו די פרוי האָט געוואוינט, און זיי האָבן גע'מל'עט דאָס קינד. נאָכ'ן ברית, האָט אָבער אָנגעהויבן צו רינען אַסאַך בלוט פונעם קינד, און טראץ אַלע באַמיאונגען, האָט מען נישט געקענט אַפּשטעלן דאָס בלוט. מ'האָט אָבער נישט געקענט אַריבעררופן אַ דאָקטאָר צו היילן דאָס קינד, צוליב מורא אַז דער טאטע פונעם קינד זאָל זיך נישט דערוויסן אַז מ'האָט גע'מל'עט דאָס קינד אָן זיין ערלויבעניש.

דער ריבניצער רבי זי"ע האָט זיך פאַרשפאַרט אין אַ זייטיגן צימער אַ פּאָר מינוט, און ווען ער איז אַרויסגעקומען פון צימער, האָט דאָס בלוט אויפגעהערט צו רינען.



אויפ'ן וועג צוריק אַהיימפאַרנדיג, האָט רבי מענדל פוטערפאַס געפרעגט דעם רבי'ן וואָס ער האָט געטוהן ווען ער איז געווען אינעם צימער, און ווי אזוי האָט דאָס בלוט זיך אָפגעשטעלט. האָט דער רבי איהם געענטפערט:

- איך האָב מתפלל געווען צו דעם באַשעפער, זאָגנדיג: ליבער טאַטע אין הימל, מיר האָבן יעצט געטוהן אַ גרויסע מצוה, בעט איך פון דיר, זעה איך זאָל נישט פאַרשעמט ווערן, און דער באַשעפער האָט געהערט מיין תפילה...

ביים דערציילן די מעשה, האָט רבי מענדל פוטערפאַס ז"ל געזאָגט: 'איך, מיט מיין גאַנצע תורת חב"ד, בין געוואָרן פאַרלוירן ווען איך האָב געזעהן ווי עס רינט בלוט פונעם קינד, בין איך געוואָרן אינגאַנצן פאַרלוירן... אָבער דער רימניצער רבי, מיט זיין אמונה פשוטה, האָט מיט'ן כח פון זיין תפילה גע'פועל'ט אַ ישועה'... ער האָט געמיינט צו זאָגן, ס'איז אַ גרויסע עבודה איינצואוואַרצלען אמת'ע אמונה אין האַרץ.

הרה"ק בעל 'יסוד העבודה' זי"ע שרייבט אין אַ בריוו (מכתב טז) אַז יעדער איד דאַרף יעדן טאָג זאָגן 'אני מאמין', אפילו אויב ער גלייבט נאָך נישט דערין, ווייל דער רמב"ם ז"ל שרייבט דאָך (הלכות גירושין פ"ב, ה"כ) אַז אויב דער מענטש דאַרף געבן אַ גט פאַר זיין פרוי און ער וויל איר נישט געבן דעם גט, שלאָגט מען איהם ביז ער זאָגט אַז ער וויל געבן דעם גט ('רוצה אני'). דאָן שרייבט מען דעם גט, און עס וועט זיין כשר. דער טעם דערפאַר איז, ווייל באמת וויל יעדער איד טוהן דעם אויבערשטענ'ס רצון, נאָר וואָס דען, ער ווערט ליידער געשטערט פון זיין יצר הרע, אָבער אַז ער האָט געכאַפט שלעק ביז זיין יצר הרע איז געוואָרן אָפגעשוואַכט און ער האָט געזאָגט 'רוצה אני', האָט ער שוין באמת געוואָלט געבן דעם גט פאַר זיין פרוי. איז דאָך אַוודאי געוויס אַז ווען אַ איד זאָגט 'אני מאמין', העלפט עס אַז ער זאָל שוין זיין אין גדר פון איינעם וואָס גלייבט באמונה שלימה, ווייל דאָס עצם זאָגן די הייליגע ווערטער, איז אַ וואונדערליכע סגולה דערפאַר.

דער הייליגער בעל התניא זי"ע האָט אַמאָל אָנגעקלאַפט אויף די טיר פון זיין רבי'ן, דעם גרויסן מגיד פון מעזריטש זי"ע. האָט דער מגיד געפרעגט ווער עס קלאַפט אויפ'ן טיר, און דער בעל התניא האָט געענטפערט, 'דאָס בין איך'. האָט דער מגיד געעפּענט פאַר איהם די טיר, און איהם אַריינגענומען אין הויז. נאָכ'ן שמועסן אַ צייט, און דער בעל התניא האָט זיך געגרייט צו פאַרלאָזן דאָס הויז, האָט דער מגיד איהם געהייסן פאַרן צומאַרגנס אויף אַ געוויסן אָרט.

דער בעל התניא האָט געפּאָלגט, און איז אַהין געפאַרן צו יענע שטאָט. ווען ער איז אָנגעקומען אַהין, איז ער אַריין אין דער אַרטיגער שול, וואו ס'איז פונקט דעמאָלס פאַרגעקומען אַ סעודת ברית מילה. אינמיטן די סעודה, איז פאַרשוואונדן אַ גאָלדענער



זאגט דער קאזשניצער מגיד אַ משל, ווען אַ טאָמע וויל מוסר'ן זיין קינד, שלאָגט ער איהם מיט זיין שטעקן, אָבער דערנאָך איז ער איהם מקרב צו זיך, און ער זאָגט איהם דברי חיזוק, אז באמת האָב איך דיך זייער ליב, און אפילו אויב איך טוה דיך אַמאָל שלאָגן מיט מיין שטעקן, איז עס פאַר דיין טובה.

דאָס זעלבע, נאָך די טעג פון 'בין המצרים', ספּעציעל תשעה באב, ווען עס איז אַ בחינה פון מדת הדין ח"ו, טוט דער אויבערשטער טרייסטן די אידן

פאַרנאכטס, און ער ווייזט זיי אַרויס א דערנענטערונג מיט זיין רעכטע האַנט, און ער איז משפיע אויף זיי חסד.

די ווערטער פונעם קאזשניצער מגיד זי"ע קענען דינען אַלס אַ 'בנין אב' פאַר'ן נאָנצן לעבן פון מענטש, על כל צרה שלא תבוא בכלל ובפרט, אַז אלעמאל נאָך דעם ווי דער אויבערשטער טוט ח"ו שטראָפן דעם מענטש, טוט ער איהם דערנאָך טרייסטן און דערנענטערן. ער איז משפיע אויף איהם רחמים און חסדים פיל מיט אהבה.

לעפל, און עס איז - זעלבסט-פאַרשטענדליך - באַלד געפאַלן דער פאַרדאָכט אויף דעם גאָסט, דעם בעל התניא זי"ע, וויבאלד זיי האָבן נישט געוואוסט ווער ער איז. דער אבי הבן איז צוגעגאנגען צום בעל התניא, און שטרענג פאַרלאַנגט ער זאָל זאָפּאָרט אומקערן די גניבה. האָט דער בעל התניא איהם געענטפערט: 'נישט איך... נישט איך...'. מ'האָט באַטאָפּט אַלע זיינע מלבושים, און זיין פעקל, אָבער דער בעל התניא האָט אַלץ גע'טענה'ט: 'נישט איך...'. ערשט נאָך דעם ווי זיי האָבן גאָרנישט געפונען אין זיין באַזיץ, האָבן זיי איהם פריי געלאָזט.

ווען ער איז צוריקגעקומען קיין מעזריטש, האָט ער דערציילט פאַר דעם מגיד אַלעס וואָס עס האָט מיט איהם פאַסירט. האָט דער מגיד איהם געזאָגט:

- נעכטן האָסטו געזאָגט 'דאָס בין איך', און צוליב דעם, ביזטו היינט געווען געצוואונגען צו שרייען מערערע מאָל, 'ס'איז נישט איך'...

פון די מעשה, קענען מיר לערנען אַ וויכטיגן לימוד, אַז אַ איד טאָר זיך קיינמאָל נישט איינרעדן 'איך' האָב געטוהן אַזוי און אַזוי... נאָר ער דאַרף וויסן, אַז אַלעס איז פון דעם אויבערשטען. ס'איז נישט גענוג עס צו זאָגן מיט'ן מויל, נאָר מ'דאַרף אייביג געדענקען אַז דער אויבערשטער פירט די גאַנצע וועלט. דעמאָלס וועט דער אויבערשטער כביכול איהם נישט דאַרפן ווייזן ח"ו, אַז גאָרנישט איז נישט 'זיינס', נאָר אַלעס קומט פון דעם אויבערשטען.

ד. אַזוי שרייבט דער רמח"ל זי"ע (קל"ח פתחי חכמה), אַז נאָך אַן 'עצירת גשמים', טוט דער אויבערשטער אַראָפּשיקן אַסאך גשמי ברכה אויף דער וועלט.



עס שטייט אין ספה"ק 'תפארת שלמה' (תהלים צו, ח) 'שמעה ותשמח ציון, ותגלנה עמ' (פרשתינו, ד"ה 'בצר') אויף דעם פסוק בנות יהודה, למען משפטיך ה". לבאורה

די כוונה דערפון איז ווי געזאגט, אַז אַזוי איז דער סדר פון דעם אויבערשטענ'ס הנהגה, אַז נאָך אַ בחינה פון 'שמאל דוחה', קומט אַ גרויסע מאָס פון 'מין מקרבת'. הרה"ק בעל 'יסוד העבודה' זי"ע האָט געזאָגט: 'מיט די לינקע האַנט שלאָגט ער, און מיט די רעכטע האַנט טרייסט ער'.

הרה"ק בעל התניא זי"ע שרייבט, אַז ער האָט געהערט פונעם מויל פון 'קדושי עליון', אויף דעם וואָס די וועלט זאָגט 'נאָך אַ שריפה ווערט מען רייך', אַז דאָס איז דערפאַר ווייל די השתלשלות און דער סדר פון דעם אויבערשטענ'ס מדות כביכול איז חסד, דין, רחמים. ממילא, נאָך דעם ווי מ'זעהט די מדה פון 'דין' ח"ו ביי אַ שריפה ווערט נתעורר די מדה פון רחמים, וואָס איז גרעסער פון די מדה פון חסד וואָס איז געווען פריער. (געברענגט אין ספר 'דרך מצוותיך', פון זיין אייניקל הרה"ק בעל 'צמח צדק' זי"ע)

די ספרים שרייבן א טעם פאַר דעם וואָס מיר לייענען אין דער תורה יעדעס יאָר אינעם שבת נאָך תשעה באב, די 'עשרת הדברות', וואָס שטייען אין דער היינטיגער סדרה (ואתחנן), צו ווייזן אַז נאָך די גאַנצע פינצטערניש און די דערווייטערונג וואָס מיר האָבן געשפירט אין די טעג פון בין המצרים און תשעה באב, וויל דער אויבערשטער נאָך מער זיין נאָנט צו די אידן, און ער גיט אונז אַ נייעם גייסט און פרישע כוחות צו קענען מקבל זיין די תורה און טוהן זיין רצון, כדי מיר זאָלן תשובה טוהן צו איהם מיט אַן אמת, גלייך ווי ער געבט אונז פונדאָסניי די תורה, מיט די 'עשרת הדברות'. אַזוי זאָגט הרה"ק רבי פנחס'ל קאַריצער זי"ע ('אמרי פנחס', אות שפה), אַז פונקט אַ קערנדל וואָס מ'זייעט עס איין אַז עס זאָל וואַקסן תבואה, שפּראַצט עס אויף ערשט נאָך דעם ווי עס איז פריער פאַרפילט געוואָרן אין דער ערד, דאָס זעלבע איז מיט אידישע קינדער. תשעה באב זיצט מען און מ'וויינט אויף דער ערד, איז מען דערמיט גלייך צו אַ קערנדל וואָס ווערט לכתחילה פאַרפילט אין דער ערד, און דערנאָך קומט די שפּראַצונג, ווען מ'הייבט אַן פונדאָסניי מיט קבלת התורה.

די גמרא זאָגט (נדרים מא.). אַז אַ חולה וואָס איז געוואָרן אויסגעהיילט, באַקומט ער די כוחות וואָס ער האָט געהאַט ווען ער איז געווען יונג. זאָגט תוספות דאָרט (ד"ה 'חזור'), אַז דער קראַנקער וואָס איז געוואָרן אויסגעהיילט, ווערט נאָך מער געזונט ווי ער איז געווען איידער ער איז קראַנק געוואָרן, ווייל נאָך דעם ווי דער אויבערשטער כביכול האָט געברענגט אויף איהם די קראַנקהייט באַשאַפט ער איהם צו זיין אַזוי ווי אַ נייע באַשעפעניש.



איז שווער, 'משפט' ווייזט דאך אויף די מדה פון דין ח"ו. אויב אזוי, ווי אזוי קען ציון זיך פרייען - 'ותשמח ציון'?

**ענטפערט** דער 'תפארת שלמה', לעתיד לבוא, וועט זיך דאך ארויסשטעלן פאר אלעמענס אויגן די גרויסע חסדים וואס זענען געווען באהאלטן אין די מדה פון דין. וואס גרעסער דער דין איז געווען רח"ל, טוהען זיך אנטקעגן דעם פארמערן די רחמים און חסדים. צוליב דעם זאגט דער פסוק, 'שמעה ותשמח ציון', דייקא פון 'משפטיך ה'!

און פונקט ווי דאס איז געזאגט געווארן לגבי דעם גלות פונעם כלל, איז דאס זעלבע גילטיג אויך לגבי דעם גלות פונעם פרט, דער אויבערשטער דערנענטערט זיך, ער בעט איבער און ער טרייסט נאך די הנהגה פון מדת הדין. אידן וועלן נאך זוכה זיין זיך צו פרייען מיט די חסדים פון דעם אויבערשטען.

און אויף דעם זאגט דוד המלך ע"ה ווייטער (שם פסוק ט'), 'כי אתה ה' עליון על כל הארץ, מאד נעלית על כל אלוקים'. הוי' איז דער שם פון מדת הרחמים, און 'אלוקים' ווייזט אויף א הנהגה פון מדת הדין. זאגט דער פסוק, אז אידן וועלן זיך פרייען מיט די 'משפטים' פון דעם אויבערשטען, און די מדה פון רחמים וועט זיך שטארקן און דערהויבן ווערן אויף גאר א שטארקן אופן, 'על

דער 'פשוטו של מקרא' פון דעם פסוק 'נחמו נחמו עמי', איז אז דער אויבערשטער בעט אידישע קינדער, זיי זאלן זיך טרייסטן און נישט פארזינקען ווערן אין דעם צער און אבילות, נאר זיי זאלן זיך שטארקן מיט די ריינע אמונה אז דער אויבערשטער וועט זיי קיינמאל נישט פארלאזן, און משיח בן דוד וועט בקרוב קומען אונז אויסלייזן פון גלות. 'חזק חזק ונתחזק'. אידן טארן נישט

ה. דער מהר"ח אור זרוע ז"ל (מגדולי הראשונים, א תלמיד פונעם מהר"ם מרוטנבורג), שרייבט אין א דרשה (פרשת דברים), אז עס איז דא ווער עס זאגט אז די אידן וועלן אויסגעלייזט ווערן אין חודש אב, אזוי ווי זייער חורבן איז געווען אין חודש אב, אזוי וועט זייער גאולה זיין חודש אב, אזוי ווי דער פסוק זאגט (ירמיה לא, יב) 'הפכתי אבלם לששון', איך וועל איבערדרייען זייער 'אב' צו א פרייליכן חודש, עכ"ל. מיר זאלן זוכה זיין נאך היי יאר אויסגעלייזט צו ווערן מיט גרויס רחמים פון באשעפער, אמן כן יהי רצון.

ו. דער מהר"ל זצ"ל שרייבט ('נצח ישראל', פכ"ט) ווי זיס איז אונזער האפענונג צו דעם אויבערשטען ברוך הוא, און ווי שיין איז די דאזיגע האפענונג, ווייל אויב דער



פארלירן האפענונג, אז די ליכטיגקייט אַזוי שרייבט דער 'מאיר' (תענית ל:) אויף וועט אויפשיינען במהרה בימינו, און דאָס די ווערטער פון חז"ל, 'לא היו ימים מזה וועט זיך טוישן צום גוטן, אמן. טובים לישראל כחמשה עשר באב וכיום

אויבערשטער האָט עס גערעכנט פאַר אברהם אבינו ע"ה אַלס אַ זכות און אַ צדקה, אַזוי ווי דער פסוק זאָגט (בראשית טו, ו) 'והאמין בה' ויחשבה לו צדקה, איז דאָך אַוודאי געוויס די אידן, וואָס קוקן אייביג אַרויס אויף דעם חסד פון באַשעפער, זיי האַפּען און האַפּען ווידער צום באַשעפער.

### מן הבאר

עס שטייט אין ספר 'מנהג טוב' (געדרוקט אין יאָר תרפ"ט, פון אן אַלטן כתב-יד פון איינעם פון די חכמי איטאליע), אַז ס'איז אַ גוטער מנהג זיך נישט צו שערן ביז ערב שבת נחמו, און ווען עס קומט שבת נחמו, איז מען מחויב זיך אַפצושערן, צו דערפרייען זיין גוף, און מקבל שבת זיין מיט אַ פרייליך האַרץ, און מ'זאָל זיך אַסאַך טרייסטן, 'וה' ינחמנו בנחמת ציון עיר שלם'. ענליכע ווערטער, שרייבט דער מהרי"ל ז"ל ('סדר תפילת ט' באב, אות כז) אַז שבת נחמו איז דער ערשטער שבת נאָך תשעה באב, און אלע אידן זאָל זיך פרייען און זיך פאַרזיכערן מיט די נחמה פון דעם גואל צדק. דער ריטב"א ז"ל שרייבט (תענית כו:) אויף די משנה אין מסכת תענית (דאָרט) 'לא היו ימים טובים טובים לישראל כחמשה עשר באב', אַז צוליב דעם טעם פירט מען זיך צו מאַכן אַ סעודה אין דעם שבת נאָך תשעה באב, און אַזוי שטרייבט דער 'בן שועיב', פון אַ תלמיד פונעם רשב"א ז"ל (פ' ואתחנן, און געברענגט אין 'יוסף אומץ' פונעם חיד"א ז"ל, ס' תתעד) אַז עס איז אַ מצוה צו מאַכן דעם שבת (נחמו) אַזוי ווי אַ יום טוב.

ז. דער אמת איז, אַז די התחזקות אַליין, איז ממשיך די ישועה פאַר דעם מענטש, ווי הרה"ק בעל 'דברי שמואל' זי"ע האָט געזאָגט (געברענגט אין ספר 'ברכת אברהם', מכתב סה, אַז ער האָט עס געהערט פון זיין פעטער, דעם 'דברי שמואל') אויף די ווערטער וואָס מיר זאָגן ('ידיד נפש'), 'אז תתחזק ותתרפא' - אויב דו וועסט זיך שטאַרקן, וועסטו זוכה זיין צו די רפואה. אַזוי האָט כ"ק מו"ח אדמו"ר מזוטשקא זצ"ל, געזאָגט אויפ'ן פסוק (ישעיה א, א) 'חזון ישעיהו בן אמוץ'. דער טייטש פון וואָרט 'חזון', איז זעהן. ווען דער מענטש וויל זעהן 'ישעיהו' - די ישועה פון באַשעפער, קען ער זוכה זיין דערצו דורך 'בן אמוץ'. אויב ער שטאַרקט זיך, איז ער זוכה צו זעהן די גאַנצע ישועה.



עס שטייט אין ספה"ק 'דגל מחנה אפרים' (פ' עקב, ד"ה 'וכל מדוי מצרים'), אַז זיין זיידע, דער בעל שם טוב הקדוש זי"ע, האָט געזאָגט, אַז דער אויבערשטער שיקט נישט יסורים אויף אַ מענטש, נאָר אויב ער שיקט אויף איהם פריער די קראַנקהייט פון 'מרה שחורה' רח"ל.

ענליך שרייבט דער 'תולדות יעקב יוסף' (פ' משפטים, ד"ה 'ואלה'), אַז ער האָט געהערט פון זיין רבי'ן, דער בעל שם טוב הקדוש זי"ע, ווען מ'ווייל שטראָפן איינעם וואָס פאַרדינט אַן עונש, נעמט מען אַוועק פון איהם די מדה פון בטחון, און צוליב דעם, זאל יעדער מענטש מתפלל צו זיין צום אויבערשטען ברוך הוא, אַז ער זאָל זוכה זיין זיך צו שטאַרקן מיט בטחון.

אַזוי האָט געזאָגט הרה"ק רבי דוד'ל לעלובער זי"ע, אויף דעם פסוק אָנהייב היינטיגע סדרה, 'ואתחנן אל ה' בעת ההיא לאמור'. משה רבינו ע"ה האָט מתפלל געווען צום באַשעפער, אַז ער זאָל זוכה זיין קונה צו זיין אין זיך די מדה פון בטחון, ער זאָל קיינמאָל נישט זאָרגן וועגן דעם מאַרגענדיגן טאָג, נאָר אויף יעצט - 'בעת ההיא'. ווען ער וועט זיך נויטיגן אין די זאָך. 'לאמור' - וועט ער מתפלל זיין צו דעם אויבערשטען, ער זאָל פאַר איהם צושטעלן אַלעס וואָס ער דאַרף האָבן.

עס דערציילט דער בעל העובדא, פיר יאָר צוריק האָט זיין פרוי פאַרלוירן אַ טייער קייטל, וואָס זי האָט באַקומען ווען זי איז געוואָרן אַ כלה. מ'קען זיך פאַרשטעלן וויפיל עגמת נפש זי האָט געהאַט דערפון. עס האָט ממש געדרוקט אויף איר געמיט. ערב שבועות, האָט דער מאַן איר געוואָלט קויפן במתנה אַ ניי קייטל, אבער עס האָט איהם געעגבערט די שאלה: 'כסף מנלן?' האָט זיין בני בית איהם געזאָגט, וואָס דאגה'סטו? דער אויבערשטער איז דאך דער זון ומפרנס פאר די גאַנצע וועלט... האָט דער מאַן זיך אַוועקגעזעצט לערנען דעם הייליגן ספר 'חובות הלבבות', 'שער הבטחון', אין משך פון אַ שעה צייט. דערנאָך איז ער אַרויסגעגאַנגען פון הויז. פאַרענט פונעם הויז, האָט ער געטראָפן אויף אַ וואָגן אַ פעקל. ער האָט אויפגעהויבן דאָס פעקל, און איז צוריק אַריין אין הויז, פרגענדיג די בני בית אויב זי האָט עפעס באַשטעלט אַ פעקל, האָט זי געענטפערט אַז ניין. האָט ער געטראַכט, אפשר האָט דאָ פאַסירט אַ טעות, אַז ס'איז אַנגעקומען אויף זייער אַדרעס אַ פעקל וואָס איז נישט זייערס... ער האָט זיך אינטערעסירט ביי די שכנים אויב זיי ערוואָרטן אויף עפעס אַ פעקל, אָבער אַלע האָבן געענטפערט אַז דאָס פעקל איז נישט זייערס. האָט ער געעפענט דאָס פעקל, כדי צו זעהן וואָס עס ליגט דערין, אפשר וועט ער אַזוי אַרום קענען דערגיין צו וועמען דאָס פעקל געהערט. אינעם פעקל איז געלעגן אַ קאָנווערט (ענוועלאָפּ בלע"ז) מיט נישט ווייניגער ווי... פינף הונדערט שקלים, מיט אַ צעטל וואו עס האָט זיך געליענט ווי פאַלגענד: 'מיר ווינטשן אייך אַ פרייליכן יום טוב שבועות, און דער זכות פון די תורה, זאָל אייך באַגלייטן'...



הכיפורים'. ביי ביידע פון די צוויי הייליגע  
מעג, געפינען מיר די גרויסע שמחה וואס  
מיר פרייען זיך מיט'ן אויבערשטען, ה'  
אלוקינו, ה' מחוקקינו, ה' מלבינו, הוא  
יושעינו. דאס איז דער יום טוב פון חמשה  
עשר באב. עס קומט אונז צו ווייזן, אז  
טראץ אלע צרות וואס אידן ליידן אין  
גלות, האט דער אויבערשטער זיי נאך  
אלץ נישט פארלאזט.  
שרייבט דער 'מאיר': די משנה מיינט  
צו זאגן, אז מ'טאר זיך נישט  
מייאש זיין צוליב די פילע צרות, ווייל  
וואס מער זיי פייניגן אונז, אלץ מער

איבעריג צו שילדערן די שמחה וואס האט ארומגענומען דאס פארפאלק. אט  
האבן זיי זיך ערשט געשטארקט מיט די מדה פון בטחון, און דער באשעפער האט  
שוין צוגעשיקט א 'מתנה' פון הימל...

ס'איז זעלבסט-פארשטענדליך, אז די 'הארה' צו וועלכע ער האט זוכה געווען,  
האט איהם געגעבן כח און מוט ווייטער צו לערנען וועגן די מדה פון אמונה און  
בטחון, און אזוי האט ער געלערנט 'חובות הלבבות' טאג-טעגליך. ארום צוויי וואכן  
שפעטער, האט זיין רעביצין געזעהן א צעטל וואו עס ווערט געמאלדן איבער 'השבת  
אבידה', פון א גאלדן קייטל וואס איז געפונען געווארן... האט די פרוי זיך פארבונדן  
מיט דעם מענטש וואס האט עס געפונען, און איבערגעבן אירע סימנים. איינע פון  
די סימנים איז געווען, אז דאס שטיקל וואס פארמאכט דאס קייטל ('קלעספ' בלע"ז)  
איז צובראכן. (עס איז צובראכן געווארן איין וואך איידער זי האט עס פארלוירן), און יענער האט  
איר צוריקגעגעבן דאס קייטל וואס ער האט געפונען שוין א היבשע צייט פריער,  
אבער פונקט יעצט האט ער זיך דערמאנט וועגן דעם...

אזוי האבן דאס פארפאלק געזעהן מיט זייערע אייגענע אויגן, ווי דאס זיך שטארקן  
מיט אמונה האט ממשיך געווען די ישועה, און זיי האבן געפונען די טייערע אבידה...  
נאך א וואונדערליכן חיזוק האבן זיי געהאט פון דעם וואס בשעתו, ווען דער  
'קלעספ' אויפ'ן קייטל האט זיך צובראכן, זענען זיי געווען אויפגעברויזט אויף דעם  
מוכר וואס האט זיי פארקויפט 'שוואכע סחורה'... צום סוף האט זיך אבער  
ארויסגעשטעלט, אז אדרבה, דווקא די 'שוואכקייט' פון דעם קייטל איז געווען דער  
גורם זיי זאלן צוריק באקומען דאס קייטל...

פון דעם אלעם לערנט מען, אז יעדער שאדן און ווייטאג וואס דער מענטש האט,  
איז נאר א ברכה און א טובה פאר איהם, ווייל אזוי איז דער שטייגער פונעם  
באשעפער: 'א-ל-מסתתר'. אלעס איז באהאלטן...

ח. דער 'ילקוט שמעוני' זאגט (רמז תתכה), די טבע פון א מענטש איז, אז א רייכער  
מאן וואס האט א קרוב אן ארימען, איז דער ארימאן זיך מייחס צו דעם עושר,



טוהען מיר זיך מערן, ווייל דער - זיך הימן דעם קערפער. ב. 'ושמור  
 אויבערשטער איז מיט אונז!  
 נפשך' - זיך הימן דעם נפש ברחניות.עם  
 איז אבער פארהאן א חילוק צווישן די  
 ושמור נפשך מאד - דער ערשטער פון אלע  
 גדרים איז שמירת עינים  
 צוויי. ביי זיך הימן דעם קערפער, זאגט  
 נישט דער פסוק 'מאד', נאָר ביי די עינים  
 פון רוחניות, זאגט די תורה: 'ושמור נפשך  
 מאד', ווייל ווען עס קומט צו הימן די  
 נשמה, דארף דער מענטש זיך פיל מער  
 'רק השמר לך ושמור נפשך מאד' (ה. ט.).  
 זאגט דער 'כלי יקר', די פסוק רעדט  
 דא פון צוויי זאכן. א. 'השמר לך'

אַבער דער עושר זוכט נישט קיין 'יחוס' צו דעם אָרימאָן. דאָס מיינט, דער רייכער  
 מענטש שטעלט זיך נישט פאַר אַלס אַ קרוב פון יענעם אָרימאָן, ווייל עס פאַסט  
 דאָך נישט פאַר איהם זיך 'נאָכצושלעפּן' נאָך דעם אָרימאָן. נאָר אדרבה, דער אָרימאָן  
 באַרימט זיך מיט זיין משפּחה-קירבות צו דעם עושר. דער אויבערשטער טוט אָבער  
 אַנדערש. ער איז זיך יאָ מייחס צו די אידן, ווייל דער פסוק זאָגט נישט, 'כי מי גוי  
 גדול אשר הוא קרוב לאלוקים', נאָר 'כי מי גוי גדול אשר לו אלוקים קרובים אליו',  
 אַזוי ווי דער מדרש זאָגט דאָס לשון: 'כביכול הקדוש ברוך הוא עושה לישראל עיקר'.  
 די דאָזיגע ידיעה אַליין, אז דער בוכ"ע זוכט צו זיין נאנט מיט אונז, טוט אונז  
 טרייסטן און שטאַרקן אין אַלע צייטן, ווי דער 'שפת אמת' זאָגט (פ' ואתחנן תרנ"ז, ד"ה  
 'בפרשת'), אויף די ווערטער פונעם נביא, 'נחמו נחמו עמי יאמר אלוקים'. די בעסטע  
 טרייסט פאַר דעם אידישן פאָלק איז, 'יאמר אלוקים'. דאָס וואָס דער אויבערשטער  
 זאָגט אייביג אַז ער איז דער באַשעפער פון די אידן, און ער פילט מיט זייער צער  
 אין גלות: 'בכל צרתם לו צר'.

אַזוי טייטשן די ספרים אויך דעם פסוק (ישעיה נא, יב) 'אנכי אנכי הוא מנחמכם'.  
 דער פסוק זאָגט דאָ אַ דאָפלטן לשון, צוויי מאָל דאָס וואָרט 'אנכי', כדי מרמז צו  
 זיין אויף 'אנכי ארד עמך מצרימה', און 'ואנכי אעלך גם עלה'. 'הוא מנחמכם' - דאס  
 איז אונזער גרעסטער טרייסט!

עס ווערט דערציילט (אין ספר 'זכור לאברהם'), אַז הרה"ק אדמו"ר מתולדות אהרן  
 זי"ע איז אַמאָל געגאָנגען שווימען אין ים, אויפ'ן באַפעל פון דעם דאָקטאָר. פלוצים  
 איז דער רבי פאַרכאַפט געוואָרן פון די ים-כוואַליעס, ווייט פונעם ברעג. בלויז בדרך  
 נס איז דער רבי געראַטעוועט געוואָרן פון די סכנה.

שפעטער, ווען הרה"ק מתולדות אהרן האָט דערציילט וועגן דעם פאַר זיין אייניקל,  
 הרה"ג רבי אשר אנשיל כ"ץ שליט"א, האָט ער איהם געפרעגט: 'וואָס מיינסטו, האָב  
 איך געטראַכט ווען איך בין געוואָרן אַריינגעכאַפט אין ים, און איך האָב זיך געפונען



זאגט (סנהדרין מט.) 'אבין ורקין מיעושין הן', אבער ווען עס האנדלט זיך אין רוחניות, זענען מיר באפוילן געווארן 'ישמור נפשך מאד', מיט א גוטע שמירה, ווייל דאס ווארט 'מאד' קומט מרבה צו זיין.

חמשה עשר באב - זיך שטארקן מיט לימוד התורה און תשובה

חז"ל זאגן (תענית כו:) אז די אידן האבן נישט געהאט אועלכע ימים טובים ווי חמשה עשר באב און יום כיפור.

היטן זיי ביי די היטונג פונעם גוף, און מען דארף צולייגן נאך א שמירה.

אויף אביסל אן אנדערן אופן, האט געזאגט דער רבי פון לובלין זי"ע

(געברענגט אין ספר 'טהור רעיונים', און אין 'אמת ואמונה' פון קאצקער רבי'ן זי"ע), אויף דעם

דערמאנטן פסוק: 'רק השמר לך'. כאטש דער מענטש דארף היטן זיין גוף, צו געבן

עס צו עסן און טרינקען און אלע אנדערע באדערפענישן, זאל ער עס אבער מאכן

בדרך 'מיעוט' (רק) איז א 'מיעוט', אזוי ווי גמרא

אונטער דעם וואסער? דו מיינסט מסתמא, אז איך האב געזאגט 'ווידוי' און געשריגן 'שמע ישראל'... ניין, ניין! איך האב נישט געזאגט 'ווידוי', נאר איך האב געשריגן מיט אלע כוחות, טאטע, נאר דו קענסט מיר העלפן. העלף מיר! דאן איז געקומען א כוואליע פון אונטער מיר, און עס האט מיר 'אויסגעשפיגן' צום ברעג ים'...

ט. די גמרא זאגט (ברכות כח:) אז דער הייליגער תנא רבי יוחנן בן זכאי האט פאר זיין הסתלקות געזאגט צו זיינע תלמידים: 'יהי מורא שמים עליכם כמורא בשר ודם'. זאגט דער 'בן איש חי' (דרשות, ויקרא), אז רבי יוחנן בן זכאי האט אונז געוואלט לערנען, אז מ'דארף מורא האבן פון באשעפער אזוי ווי מ'האט מורא פאר דעם 'אייגענעם בלוט און פלייש'. פונקט ווי דער מענטש טוט אלע פעולות אין דער וועלט כדי צו היטן זיין געזונט, אזוי (אמווייניגסטענס) דארף ער שטענדיג מורא האבן פון דעם אויבערשטען, און זיך באמיען צו ארבעטן שטענדיג אויף יראת שמים.

הגה"ח רבי זלמן בריזל זצ"ל האט דערציילט, אז אמאל גייענדיג אויפ'ן גאס איז ער אריינגעפאלן אין א גרוב מיט שמוציגע ('סוער') וואסער... זינט דעמאלס, יעדעס מאל ווען ער איז געגאנגען אויפ'ן גאס האט ער גוט נאכגעקוקט צי ס'איז נישט דא ערגעץ א גרוב וואו מ'קען אריינפאלן, און אז ער האט געזעהן פונדערווייטענס א גרוב, איז ער אנטלאפן דערפון ווי ווייט נאר מעגליך, אויס מורא ער זאל נישט חלילה אריינפאלן אינעם גרוב. דאס זעלבע, ווען מ'זעט אז מ'געפינט זיך נישט ווייט פון א 'מסוכנ'דיגן גרוב' ברוחניות, זאל מען הייבן פיס און אנטלויפן...

י. דאס איז נאך מער געזאגט געווארן פאר די זוממער טעג און פאר די בחורים וועלכע רעכטן אפ 'בין הזמנים', און מ'גייט זיך אפ מייט'ן גוף 'בהידור', אבער מ'דארף



געדענקען וואָס די תורה זאָגט אונז אָן, 'רק השמר לך ושמור נפשך מאד'... מ'טאָר נישט טראַכטן ח"ו אַז 'הותרה הרצועה', מ'מעג אַלעס טוהן אין די יעצטיגע טעג. אדרבה, אין די טעג, איז ליידער מער שכיח די סכנה ח"ו, און ממילא דאָרף מען זיך נאָך מער און בעסער היטן, מ'זאָל נישט האָבן אַ ירידה אָדער אַ מכשול ברוחניות ח"ו, און אַוודאי טאָר מען נישט גיין אויף צווייפּלעכע ערטער, וואָס קענען שאַפן אַ סכנה חלילה פאַר דעם מענטש בגשמיות און ברוחניות, דורך פאַרברענגען מיט מענטשן וואָס טויגן נישט. מ'דאָרף זיך שטאַרק היטן און שטיין אויף דער וואַך צו היטן אַלע גדרים און סייגים, און מ'זאָל בשום אופן נישט זוכן 'קולות' למיניהם.

דער גאון בעל 'בן איש חי' זצ"ל ברענגט אַ וואונדערליכע מעשה (אין ספר 'בן איש חי', ח"ג), וואָס האָט פאַסירט ביי אַ איד אָן 'עם הארץ', וואָס האָט גענומען אָן איידים אַ 'שטיקל תלמיד חכם'. אַמאָל האָט מען אין הויז פונעם שווער געקאכט אַ טאָפּ מיט פלייש, אָבער אין דער לעצטער מינוט איז אַריינגעפאַלן אינעם טאָפּ אַ טריפה'נע שטיקל פלייש, און מ'האָט נישט געוואוסט וואָס ס'איז די הלכה, צי מ'מעג עסן דאָס פלייש אָדער נישט. האָט דער שווער געפרעגט דעם איידים, וואָס מ'זאָל טוהן, האָט דער איידים געענטפערט אַז עס איז אָן אָפּענער און קלאָרער דין, אויב ס'איז דאָ אינעם כשר'ן פלייש זעכציג מאָל אַזוי פיל ווי דאָס טריפה'נע שטיקל פלייש, ווערט עס 'בטל בשישים', און מ'מעג עסן דאָס כשר'ע פלייש. אָבער אויב עס איז נישט דאָ זעכציג מאָל אַזוי פיל כשר פלייש ווי טריפה פלייש, ווערט דער גאַנצער טאָפּ אסור צום עסן.

אַ צייט שפעטער, האָט מען ווידער געקאכט אַ טאָפּ מיט פלייש, נאָר דאָס מאָל איז געווען פאַרקערט, אין אָנהייב איז דער גאַנצער טאָפּ געווען פול מיט טריפה'נע פלייש, נאָר שפעטער איז אַריינגעפאַלן אַהין אַ קליין שטיקל כשר פלייש. האָט דער שווער נאָך אַמאָל געשיקט רופן דעם איידים, כדי צו הערן פון איהם צי דער טאָפּ מיט'ן פלייש איז כשר אָדער נישט, אָבער ווען דער איידים איז אָנגעקומען, האָט דער שווער איהם געזאָגט, אַז דאָס מאָל וועט ער אַליין פסק'ענען, לויט דעם 'פסק' וואָס דער איידים האָט דאָס פריערדיגע מאָל אָנגענומען. דער 'פסק הלכה' פונעם שווער איז געווען, אַז דער גאַנצער טאָפּ איז כשר... ווייל ער מאַכט אַ 'קל וחומר', מה דאָך אַ טאָפּ וואָס אַנטהאַלט בלויז כשר פלייש, איז אויב עס האָט זיך דאָרט אַריינגעכאַפט אַ קליין שטיקל טריפה'נע פלייש איז אַלעס געוואָרן אסור צו עסן, איז דאָך 'מדה טובה מרובה', אַז אויב דער גאַנצער טאָפּ איז אסור, און ס'איז דאָרט אַריינגעפאַלן אַ קליין שטיקל כשר פלייש, איז דאָך זיכער אַז דער שטיקל וועט כשר'ן דעם גאַנצן טאָפּ (ווייל אויב אַ קליין שטיקל פלייש איז אימשטאַנד צו אסר'ן אַ טאָפּ, איז דאָך עס אַוודאי בכח מתיר צו זיין דעם טאָפּ...).



האָט דער איידים זיך צעשריגן אויפ'ן שווער: חלילה, שומו שמים, לא תהא כזאת בישראל! דאָס איז דאָך אַן 'עם הארצות' בתכלית, ווייל אַ קליין שטיקל טריפה'נע פלייש איז בכח צו אסר'ן אַ גרויסן טאָפּ פון היתר'דיגן פלייש אויב ס'איז נישט דאָ זעכציג אינעם טאָפּ קעגן דעם טריפה'נעם פלייש, אָבער זיכער קען נישט אַן איסור גמור ווערן כשר צוליב אַ שטיקל היתר'דיגע פלייש...

דאָס זעלבע איז מיט די עטליכע וואָכן וואָס מ'רופט 'וואַקאַציע'. מ'קומט אויף אַן אָרט, און מ'האָט שוין געהערט אַז דאָרט איז דאָ אַ שיעור אין 'דף היומי' אָדער אַן אַנדערע גוטע אַטראַקציע, און אויפ'ן סמך פון דעם 'היתר' פאָרט מען אַהין. דאָס מיינט אָבער נישט אַז צוליב דעם איז אַלעס ערלויבט... מ'דאַרף זיך גוט נאָכפרעגן פריער, וואָס ס'איז דער מצב דאָרט מיט 'שמירת עינים', און וואָס איז מיט 'שחוק וקלות ראש'. ווי אַזוי זעהט אויס דער גאַנצער 'אָרום און אָרום' דאָרטן. מ'קען זיך דאָך נישט צוגלייכן צו יענעם 'עם הארץ', וואָס האָט זיך איינגערעדט אַז אַ קליין שטיקל כשר פלייש קען כשר'ן אַ גאַנצן טאָפּ מיט טריפה'נע פלייש...

דאָס איז אַ כלל אויך פאַר'ן גאַנצן יאָר, צום ביישפּיל, לגבי די פאַרשידענע 'כלים'. דער מענטש האָט שוין אַ תירוץ, מ'קען דאָך זאָגן תהלים פון די 'כלי'... מ'קען דאָרט זעהן אָדער הערן אַ שיעור אין תורה. מ'טאָר זיך אָבער נישט איינרעדן אַז צוליב דעם מעג מען שוין אויך 'מיטהאַלטן' אַלע שמוציגע זאַכן וואָס געפינען זיך ליידער אויף יענע טריפה'נע 'כלי'.

מורא'דיגע ווערטער, שרייבט דער 'אור החיים' הקדוש זי"ע (במדבר כה, א) אויפ'ן פסוק 'וישב ישראל בשטים' וגו', אַז דער פסוק קומט עדות זאָגן אויף די סיבה פון די שרעקליכע עבירה, אַז עס האָט פאַסירט פאַר דעם ווייל די אידן איז אַרויסגעגאַנגען אויף אַ 'שפּאַציר' אינדרויסן פון 'מחנה ישראל', און זיי זענען דאָרט געשטרויכלט געוואָרן. אויף דעם זאָגט דער פסוק, 'וישב ישראל בשטים', דאָרט וואו זיי האָבן שפּאַצירט אינדרויסן פון זייער מחנה ('שטים' איז פון לשון שפּאַצירן, ענליך ווי דער פסוק זאָגט (במדבר יא, ח) 'שטו העם', זאָגט רש"י, 'אין שייט אלא לשון טיול'. דער טייטש פון וואָרט 'שייט', איז שפּאַצירן). און דאָס האָט געברענגט צו דעם שרעקליכן חטא מיט די בנות מואב, עכל"ק.

פון דעם זעהען מיר ווי האַרב עס איז דאָס ענין פון 'אַרויסשפּאַצירן' פון די 'מחנה ישראל' (און מיר מיינען נישט דאָ דווקא אַ שפּאַציר אין די 'גוי'שע מחנה, ודי למבין). עס איז די טיר און די סיבה אָנצוקומען ביז צום שאל תחתיות רח"ל.

אַ בחור האָט זיך אַמאָל אָפּגערעדט פאַר'ן גערער רבי'ן, הרה"ק בעל 'בית ישראל' זי"ע, אַז אַ געוויסער 'מקובל' האָט איהם געזאָגט אַז עס איז דאָ אויף איהם אַ שרעקליכע 'עין הרע' רח"ל. האָט דער 'בית ישראל' איהם געזאָגט:



- די גמרא זאגט (ב"מ ק:ז) אז 99 פראצענט פון די מענטשן שטארבן פון אן 'עין הרע' און איינער שטארבט 'כדרך כל הארץ'. דאס מיינט, אז 99 פראצענט זענען געשטארבן ווייל זיי האבן נישט געהיטן זייערע אויגן ווי ס'דארף צו זיין... דער סלאנימער רבי, הרה"ק בעל 'בית אברהם' זי"ע, האט אמאל געפרעגט איינעם פון זיינע חסידים, וואס עס איז זיין מקור פון פרנסה. האט דער איד געענטפערט אז ער לערנט מיט קינדער דעם פאך פון שרייבן. האט דער 'בית אברהם' איהם געזאגט:

- עס שטייט אין מגילת אסתר (ח, ה) 'ואתם כתבו על היהודים כטוב בעיניכם'. קען מען זאגן אז דער פסוק איז מרמז, מ'זאל 'שרייבן', און אויסלערנען די קינדער צו האבן גוטע אפגעהיטענע אויגן... ווי רש"י זאגט (במדבר טו, לט) אז דער הארץ און די אויגן זענען אזוי ווי 'מרגלים' פאר דעם גוף און זיי טוהען איהם איבעררעדן צו זינדיגן ח"ו. 'העין רואה והלב חומד, והגוף עושה את העבירות'. ממילא, אויב מ'היט זיך די אויגן, ווערט מען נישט נכשל מיט אן עבירה ח"ו.

די גמרא זאגט (תענית כד.) 'כלה שעיניה יפות, אין כל גופה צריכה בדיקה'. זאגט דער 'מחזה עינים' (דף ו. טור ב) אז חז"ל זענען דא מרמז נישט נאר פאר א כלה, נאר פאר יעדן מענטש, אויב ער האט 'שיינע אויגן', איז עס א סימן אז זיין גאנצער גוף איז אפגעהיטן בקדושה, און מ'דארף איהם מער נישט נאכקוקן.



### מן הבאר

דער מענטש דארף מאכן פאר זיך גדרים און סייגים צו היטן זיינע אויגן, ווי עס שרייבט דער ראב"ד ז"ל ('בעלי הנפש', שער הקדושה), אז דער ערשטער פון אלע גדרים איז שמירת עינים, ווייל אויב די אויגן פון מענטש זענען אפגעהיטן, איז זיין הארץ אפגעהיטן, און וויבאלד זיינע אויגן און הארץ זענען אפגעהיטן, איז דער גאנצער מענטש אפגעהיטן, ווי חז"ל זאגן (במדב"ר פ"י, סב) 'עין רואה ולאחריו הלב חומד, וכלי מעשה גומרין'. ממילא, איז בעסער אז דער מענטש זאל באלד ביים אנהייב פון די נפילה ח"ו זיך צוריקהאלטן דורך זיך היטן די אויגן, און אזוי וועט ער נישט אריינפאלן ווייטער אין די בלאטע.

א בחור האט אמאל געזאגט צום גערער רבי'ן, הרה"ק בעל 'לב שמחה' זי"ע, אז עס איז איהם שווער צו גיין אויף די גאס, און ער האט געבעטן אן עצה און הדרכה ווי אזוי זיך צו פירן. האט דער 'לב שמחה' איהם געזאגט מיניה וביה, אויב ס'איז שווער צו גיין, גייט מען טאקע נישט... ער האט געמיינט צו זאגן, אז אויב דו קענסט



נישט היטן דייע אויגן ווען דו גייסט אויפ'ן גאס, טאָרסטו זיך טאָקע נישט אַריינלאָזן אין אַ סכנה ח"ו.

דערנאָך האָט דער 'לב שמחה' געשוויגן אַ קורצע צייט, און דאָן האָט ער געזאָגט צו דעם בחור: אויב גייענדיג אויפ'ן גאס וועסטו טראַכטן אין לערנען, איז די ראייה נישט אין גדר פון אַ ראייה, ווייל ווען דער מוח איז 'פאַרנומען' מיט טראַכטן וועגן לערנען, זעהט מען דאָך נישט אַנדערע זאַכן, און זיי ווערן נישט אויפגעכאַפט אין זיין מוח, ספּעציעל וויבאַלד ער לערנט, האָבן דאָך אַלע מיאוס'ע זאַכן נישט קיין ווערד ביי איהם, און פונקט ווי ער וועט נישט וויסן צו ענטפערן וויפיל קעץ דרייען זיך אויפ'ן גאס, ווייל ער קוקט בכלל נישט אויף זיי... זיי האָבן נישט קיין שום ווערד אין זיינע אויגן...

אויך האָט דער 'לב שמחה' זי"ע געזאָגט, די קדמונים זאָגן, אַז איינער וואָס איז נכשל געוואָרן ח"ו מיט אַן עבירה, איז די עצה זיך באַלד צו דערמאנען עפעס אַ הלכה, כדי צו פאַררעכטן דעם פגם. ער האָט צוגעגעבן, אַז דאָס קען זיין די כוונה אין די ווערטער פון רש"י ז"ל (במדבר כה, ז) אויפ'ן פסוק 'וירא פנחס', זאָגט רש"י, 'ראה מעשה ונזכר הלכה'. וויבאַלד ער האָט געזעהן די מעשה פון זמרי און ווי די אידן האָבן ליידער געזינדיגט אין שיטים, האָט ער זיך דערמאנט אַ הלכה, כדי געראַטעוועט צו ווערן אַפילו פון טראַכטן וועגן דעם.

אַז מ'רעדט וועגן 'וואַקאַציע', איז כדאי צו דערציילן: ווי באַקאַנט, האָט הגה"צ רבי משה וואַלפּסאָן זצ"ל, (זייענדיג דער מנהיג רוחני און מורה דרך פון די קהילה מפארהא 'אמונת ישראל' אין באָראַ פאַרק), זיך נישט געוואָלט פירן ברבנות אָדער אדמורו"ת. אויף די עלטערע יאָרן, האָט דער דאָקטאָר באַפוילן דעם רב צו גיין מיט אַ שטעקן, עס זאל איהם זיין צו הילף ביים גיין אויפ'ן גאס. האָבן זיינע משמשים איהם געוואָלט קויפן אַ שטעקל מיט אַ זילבערנעם קעפל פון אויבן, אַזוי ווי עס פירן זיך חשוב'ע רבנים, און מיט דעם האָבן זיי געהאַפט צו שאַפן פאַר איהם אַן 'אויסזעהן' פון אַ רב, אָדער אַ רבי... הרב וואַלפּסאָן האָט אָבער בשום אופן נישט מסכים געווען דערצו, זאָגנדיג: 'איך לייד אויף די פיס, נישט אויפ'ן קאַפּ...'.

לדידן ייאמרה, ריכטיג טאָקע אַז דער גוף זוכן 'מנוחה', זיך אַפצורוהען פונעם טאָג-טעגליכן לעבנס-שטייגער, אָבער אויפ'ן קאַפּ ליידיסטו דאָך נישט ח"ו... דייע אויגן און די אַנדערע חושים דאַרפן זיך נישט 'אַפרוהען', זיי זענען נישט 'אויסגעמוטשעט' (אדרבה, פונקט פאַרקערט, דאָס היטן די אויגן ברענגט די גרעסטע רואיגקייט און מנוחה פאַר די אוידן און פאַר'ן גאַנצן גוף). אויף דעם זאָגט דער פסוק 'ושמור נפשך מאוד'.

דער בעל המעשה דערציילט, אַז ער איז פאַריאָר (שנת תשפ"ד) אַריבערגעגאַנגען אַ שווערע אַפּעראַציע אויפ'ן האַרץ (אַן אַפּען-האַרץ אַפּעראַציע). די אַפּעראַציע האָט



געדויערט פיר שעה, פון זעקס ביז צען אַזייגער אינדערפרי. געווענליך ביי אַזעלכע פאלן איז דער סדר, אַז נאך די אַפעראַציע פירט מען אַריין דעם פאַציענט אין די "אינטענסיוו קעיר" אַפטיילונג, און מ'טוט איינשלעפן דעם מענטש אין משך פון זיבן שעה. ביי איהם האָט אַבער פאַסירט, אַז ווען מ'האַט איהם פרובירט אויפוועקן נאָך די זיבן שעה, האָט ער זיך נישט ערוועקט. אַלע אַנדערע פאַציענטן וואָס האָבן יענעם טאָג אַדורכגעמאַכט אַפעראַציעס זענען שוין געווען ביים באַוואוסטזיין, אַבער ער איז נאָך געשלאָפן. זיין פרוי און דער שטאָב פון די דאָקטוירים אין שפיטאַל זענען שוין געוואָרן נערוועז, און איין דאָקטאָר האָט זיך אַוועקגעזעצט ביי זיין בעט, און האָט זיך נישט אַוועקגעריט פון דאָרט די גאַנצע צייט.

במשך פון די גאַנצע צייט האָט זיין פרוי'ס טעלעפאָן געקלינגען, אַבער צוליב איר אָנגעצויגנקייט איבער זיין מצב, האָט זי נישט אויפגעהויבן דעם טעלעפאָן. אַלע זיצן און וואַרטן, און דער איד שלאָפט זיך אַ רואיגן שלאָף. ערשט נאָך אַ לאַנגע צייט, ווען דער זייגער האָט שוין געוויזן 8:10 אין אַווענט, האָט ער זיך אויפגעכאַפט פון זיין טיפן שלאָף. דאָן האָט זיין בני בית טעלעפאָנירט צו יענעם נומער פון וואו מ'האַט איר פריער גערופן (ס'איז געווען אַ קרובה פון פון די משפחה), און זי האָט געפרעגט וואָס איז געווען אַזוי וויכטיג צו טעלעפאָנירן צו איר נאָכאַנאָנד. האָט יענע קרובה געענטפערט, אַז די גאַנצע משפחה האָט זיך אָפגעשמועסט צו מאַכן אַ 'קאָנפערענץ קאָל' אויפ'ן טעלעפאָן און זאָגן צוזאַמען תהלים, און מ'האַט אָפגעשמוסט צו זאָגן תהלים, צען מינוט נאָך אַכט... פונקט אין דער מינוט ווען ער האָט זיך ערוועקט פון זיין טיפן שלאָף...

זעהען מיר פון דעם ווי גרויס ס'איז דער כח פון תפילה, נישט נאָר נאָך דעם ווי מ'האַט שוין מתפלל געווען, נאָר די צייט וואָס מ'האַט אָפגעשמועסט מתפלל צו זיין, האָט שוין גע'פועל'ט די ישועה, ווייל אין דער סעקונדע ווען מ'האַט אָנגעהויבן זאָגן תהלים, האָט ער זיך ערוועקט פון זיין טיפן שלאָף...

אגב, לייגט ער צו, אַז מ'האַט איהם שפּעטער געשיקט צו אַ 'רעהאַביליטאַציע' צענטער ספּעציעל פאַר האַרץ פאַציענטן, אין צענטער פון תל אביב, און ער איז שוין אַהין געפאָרן מאַכן עטליכע טעסטן, אין צוגרייטונג צו זיין אָנקומען אַהין. ס'איז זעלבסט-פאַרשטענדליך, אַז דאָס פלאַץ איז בכלל נישט צוגעפאַסט פאַר ערליכע אידן (אין צניעות און יראת שמים), אַבער עס האָט אויסגעזעהן אַז ס'איז נישט דאָ קיין אַנדערע ברירה, נאָר צו מאַכן די רעהאַביליטאַציע דאָרטן.

דאָן האָט ער געטראָפן זיינס אַ ידיד וואָס לערנט מיט איהם אין 'כולל חזון איש' אין בני ברק, און יענער האָט איהם דערציילט, אַז ער דאָרף אַריבערגיין אַן אַן ערנסטן 'צינתור' (צו עפענען די אַדערן פונעם האַרץ, אַז דאָס בלוט זאָל קענען פליסן בעסער), און



זיין דאָקטאָר האָט איהם געשיקט אין דעם פרומען שפיטאַל 'מעייני הישועה' אין בני ברק. אַ געוויסער עסקן האָט איהם אָבער געראטן צו גיין אין אַ שפיטאַל אן תל אביב, ווייל לויט זיין מיינונג, זענען די דאָקטוירים דאָרט מער דערפאַרן אויף דעם געביט פון האַרץ אָפּעראַציעס. ער האָט אָבער באַשלאָסן צו גיין דווקא אין 'מעייני הישועה' שפיטאַל. האָט ער געפרעגט זיין פריינט: איר זענט רואיג צו מאַכן די אָפּעראַציע אין 'מעייני הישועה', און יענער האָט געענטפערט: צו גיין קיין תל אביב איז אַ שאלה פון אַ 'דאורייתא' (צוליב דעם לאו פון 'ולא תתורו'), איך בין נישט גרייט צו גיין צוליב אַ בעסערן אָרט' קיין תל אביב...

דערציילט דער איד: 'ווען איך האָב געהערט פון מיין ידיד אַזעלכע קלאָרע ווערטער, האָב איך באַשלאָסן בטל צו מאַכן מיין 'רעהאָביליטאַציע' אין יענעם אָרט אין תל אביב, און כ'בין אויך געגאַנגען צו אַן אָרט וואו עס זענען נישט דאָ קיין נסיונות פון שמירת עינים. ווען איך האָב דערציילט שפּעטער פאַר מיין ידיד, אַז אין זיין זכות בין איך נישט געגאַנגען אויף די רעהאָביליטאַציע אין תל אביב, האָט ער מיר געזאָגט: איר ווילט מסתמא וויסן פון וואו האָב איך גענומען די כוחות בייזששטיין דעם נסיון, וועל אייך אייך זאָגן. אַרום זעכציג יאָר צוריק, האָב איך געלערנט אין דער ישיבה אין כפר חסידים, וואו הגה"צ רבי אליהו לאַפּיאַן זצ"ל איז געווען דער משגיח אין ישיבה. אַמאָל האָט רבי אליהו געבעטן ביי אַ 'ועד' (אַ שיעור ביי אַ 'חבורה') אַז מ'זאָל איהם ברענגען אַ מסכתא בבא בתרא. ער האָט געעפּענט אויף דף נ"ז עמוד ב', וואו די גמרא זאָגט וועגן איינעם וואָס איז אַן 'עוצם עיניו מראות ברע', ער האָלט זיך צוריק די אויגן פון קוקט דאָרט וואו מ'טאָר נישט קוקן, און ער האָט פאַרגעזאָגט די ווערטער פון די גמרא: 'אי איכא דרכא אחרינא' - אויב ס'איז דאָ אַן אַנדערער וועג... און דאָן, האָט ער זיך צעשריגן: 'רשע!... רשע!...' זינט דאָן, קלינגט מיר אין די אויערן דער געשריי פון דעם משגיח, 'רשע!... רשע!...' עס גיט מיר ממש נישט קיין מנוחה, עס לאָזט מיר נישט נאָכגיין נאָך מיינע אויגן.

[מען דארף באַטאָנען, אַז אַוודאי, ווען עס האַנדלט זיך אינעם געזונט פונעם קערפּער, דאָרף דער מענטש טוהן אַלעס מעגליכעס צו זיין געזונט, 'פיקוח נפש' איז דאָך דוחה די גאַנצע תורה... ער זאָל יאָ גיין אַהין, און היטן זיינע אויגן. דאָ זעהען מיר אָבער, אַז מען 'מעג' גיין אויך צו אַן אָרט וואו ס'איז 'אויך' דאָ מומחים (אויך אויב זיי זענען אַביסל נישט ממש אַזוי ערפאַרן ווי אויף דעם אַנדערן אָרט...), כדי זיך צו היטן פון נסיונות אין שמירת העינים].

דער 'בן יהוידע' זאָגט (סוטה ח., ד"ה 'אין יצר הרע') אַז דאָס וואָרט 'ראיה' באַטרעפט 216, אַזוי ווי 'גבורה', מרמז צו זיין אַז די הויפט-שטאַרקייט פונעם מענטש ביי די מלחמה מיט'ן יצר הרע, איז אין זיין ראיה, ווייל דאָרט טוט דער יצר הרע געוועלטיגן



שרייבט דער קאָזשניצער מגיד זי"ע, אין 'עבודת ישראל' (לחמשה עשר באב) וועגן די גרויסקייט פון דעם גרויסן טאָג, אַז עס איז אַ זמן פון המתקת הדינים, און נאָך מער: חמשה עשר באב שטייט 'אויף איין דרגא' מיט יום כיפור (זעה דאָרט, אַ טעם על פי סוד).

וועגן דעם טאָג פון חמשה עשר באב, זאָגט די גמרא (תענית לא.) אַז פון די שיעורים ביז יעצט... און מ'זאָל עס

ח"ו אויפ'ן מענטש, און דאָס איז די טיר וואו דער יצר הרע כאַפט זיך אַריין חלילה אינעם מענטש.

### מן הבאר

אַ יונגערמאַן האָט אַמאָל געבעטן הגה"צ רבי זונדל קרויזער זצ"ל, פון די גדולי ירושלים, ער זאָל איהם אָנווייזן אויף אַ גוטע קבלה וואָס ער זאָל נעמען אויף זיך אַלס אַ חיזוק אין תורה. האָט רבי זונדל איהם געזאָגט: דו זאָלסט מוסיף זיין נאָך איין מינוט צו דיין סדר הלימוד יעדן טאָג. האָט דער יונגערמאַן זיך געוואונדערט: וואָס פאַר אַ חשיבות האָט דען איין איינצעלנע מינוט, פון אַ גאַנצן מעת לעת? האָט רבי זונדל איהם געזאָגט: - חז"ל זאָגן אַז פון חמשה עשר באב און ווייטער, 'מאן דמוסיף יוסיף'. זאָגט דער רשב"ם ז"ל (ב"ב קא: ד"ה 'מט"ו') אַז מ'איז מוסיף יאָרן צום לעבן פון מענטש, וויבאַלד די טעג ווערן קירצער און די נעכט פאַרלענגערן זיך, קען מען לערנען מער תורה (ווייל מ'פלעגט דאָך אַרבעטן נאָר בייטאָג, נישט ביינאַכט). די גאַנצע 'פאַרלענגערונג' פון די נאָכט אויף דעם טאָג פון חמשה עשר באב, איז דאָך נישט מער ווי איין איינציגע סעקונדע... און אויף דעם מאַכט מען אַזאָ יום טוב, אַזוי ווייט אַז 'לא היו ימים טובים לישראל כחמשה עשר באב'. זעהט מען דאָך פון דעם אַז ס'איז כדאי צו נעמען אויף זיך אַ גוטע 'קבלה', צו לערנען אַפילו איין סעקונדע מער...

יא. די גמרא זאָגט, אַז איינע פון די טעמים פאַרוואָס חמשה עשר באב איז אַ יום טוב, איז ווייל אין דעם טאָג, האָט מען אויפגעהערט שניידן דאָס האָלץ פאַר



נישט גרינגשעצן, ווייל יעדע הוספה, אפילו א קליינע הוספה, ווערט אויך גערעכענט אלס א 'הוספה'.

אויך ווערט גערעכענט אין די ספרים 'חמשה', אז חמשה עשר באב איז אזוי הקדושים, אז חמשה עשר באב ווי די פערציג טעג פאר 'צירת הולד'.

די 'מערכה', דאס פייער וואס האט געברענט אויף דעם מזבח אין בית המקדש. זאגט רבינו גרשום (ב"ב קכא:) אז כל זמן מ'איז געווען פארנומען צו שניידן די ביימער פון די מערכה, האט מען בשעת מעשה מבטל געווען צייט פון לערנען, דעריבער איז דער טאג פון ט"ו באב א יום טוב, ווייל פון יעצט און ווייטער, האט מען שוין געקענט לערנען מער תורה. און כאטש ביז יעצט האט מען דאך אויך מקיים געווען א מצוה, וואס איז דוחה דעם ענין פון תלמוד תורה, אבער וואויל איז פאר דעם מענטש וואס איז זוכה צו לערנען תורה, 'אין לך שמחה גדולה מזו'... ס'איז נישט דא א גרעסערע שמחה ווי זיצן און לערנען די הייליגע תורה הקדושה.

ב. ס'איז באקאנט, אז דער הייליגער רבי ר' מענדעלע זי"ע פון רימנוב, האט געזאגט אז איינער וואס ס'איז אריבער אויף איהם אפילו איין טאג פון חמשה עשר באב און ווייטער, אן לערנען א בלאט גמרא, זאל נישט דינען אלס דער 'שליח ציבור' ביים עמוד אין די הייליגע טעג הבעל"ט. דאס האט ער געזאגט אויף דעם באפעל פון זיין גרויסן רבי'ן, הרה"ק הרבי ר' אלימלך זי"ע פון ליזענסק.

ג. צדיקים האבן געזאגט, אז פון חמשה עשר באב און ווייטער, הערט מען שוין ווי מען 'רוקט די בענקלעך' ביים בית דין של מעלה, מ'גרייט זיי שוין צום יום הדין, און אסאך אידן פירן זיך טאקע צו ווינטשן א 'כתיבה וחתימה טובה' פון חמשה עשר באב און ווייטער. אויך איז ידוע אז די ווערטער 'חמשה עשר באב', באטרעפן די זעלבע צאל ווי 'כתיבה וחתימה טובה'. און אויב אין הימל הייבט מען שוין יעצט אן מיט די הכנות צום יום הדין הבעל"ט, איז דאך נישט מער ווי רעכט אז אזוי זאל מען אויך טוהן דא, 'בארץ מתחת'...

דער בעל שם טוב הקדוש זי"ע האט געזאגט (געברענגט אין 'קובץ הבאר', כרך ראשון שני שנת חמשה עשר, י"ל שנת תרצ"ו, אין נאמען פון הרה"ק רבי יעקב משה מקאמארנא זי"ע, אז ער האט עס געהערט פון הייליגן טריסקער מגיד זי"ע, וואס ער האט אזוי נאכגעזאגט פון זיין זיידן הרה"ק בעל 'מאור עינים' זי"ע, אז ער האט עס מקבל געווען פון דעם בעל שם טוב, 'שקיבל מרבו אחיה השילוני'), אז לויט וויפיל מאל א איד ווינטשט פאר זיין חבר א 'כתיבה וחתימה טובה', פון חמשה עשר באב ביז ראש השנה, אזוי פיל גוטע מליצי יושר וועט ער



איהם ליב צו האבן, אויף א גרעסערע  
בחינה ווי פריער.

אויך זאגן די ספרים א רמז אויפ'ן פסוק  
(דברים כט, ט-יא) 'אתם נצבים היום  
כולכם לפני ה' אלוקיכם ונ', מחוטב עציך  
עד שואב מימך, לעברך בברית ה'  
אלוקיך'. 'חוטב עציך' איז מרמז אויף  
חמשה עשר באב, ווייל דעמאלס האט  
מען אויפגעהערט צו האקן האלץ עס צו  
לייגן אויף די 'מערבה' (דער פייער וואס האט  
געברענט אויף דעם מזבח), און 'שואב מימך'  
איז מרמז אויף דעם טאג פון הושענא רבא,  
ווען מ'האט אויפגעהערט צו גיסן וואסער  
אויף דעם מזבח (אין יום טוב סוכות). אין משך  
פון די אלע טעג, פון ט"ו באב ביז הושענא  
רבא, זענען אידן אין א בחינה פון 'אתם  
נצבים לפני ה' אלוקיכם', וואס דער תכלית  
דערפון איז 'לעברך בברית ה' אלוקיך'.

מיר ווייסן דאך אז 'קריאה מעורר הזמן'.  
אי"ה היינטיגן שבת, פרשת ואתחנן,  
וועלן מיר לייענען די 'עשרת הדברות',

(ווען דאס קינד ווערט באשאפן, זעה סוטה ב.), ווייל  
אדם הראשון איז דאך באשאפן געווארן  
אין דעם פינף און צוואנציגסטן טאג פון  
חודש אלול. ממילא, איז חמשה עשר  
באב 'ארבעים יום קודם יצירת הולד',  
פון די גאנצע וועלט. זעהט מען פון דעם,  
אז יעצט פאנגט זיך שוין אן דער אנהייב  
פונעם נייעם יאר הבא עלינו לטובה.

עס שטייט אין ספה"ק 'בת עין' (פ' עקב,  
ד"ה 'או יאמר והיה'), אויפ'ן פסוק (דברים  
י, יב) 'ועתה ישראל מה ה' אלוקיך  
שואל מעמך', אז דאס ווארט 'מה' איז  
מרמז אויף חמשה עשר באב, ווייל פון  
דעם טאג ביז ראש השנה, זענען דא  
45 טעג. דאס איז די כוונה פון פסוק:  
'ועתה ישראל, מה' - חמשה עשר באב,  
וואס איז 45 טעג פאר ראש השנה,  
'ה' אלוקיך שואל מעמך כי אם ליראה  
את ה' אלוקיך ולאהבה אותו' וגו',  
פארלאנגט שוין דער אויבערשטער פון  
דיר מורא צו האבן פון איהם, און אויך

האבן אין הימל, מלאכים וואס וועלן זאגן גוטס אויף איהם ווען עס וועלן קומען די  
ימי המשפט, ווי חז"ל זאגן, 'כל באי עולם עוברים לפניו כבני מרון'.

ס'איז באקאנט דער פחד וואס האט געהערשט ביי הרה"ק מהר"א מבעלזא זי"ע  
פון חמשה עשר באב און ווייטער. מ'האט ממש געמוזט צודעקן דעם בעלזער רב  
מיט דיקע קאלדרעס, מער ווי א גאנץ יאר. ער האט אַמאָל געזאָגט: אין מיין יוגענט,  
האט מיין שוועסטער מיר געזאָגט פון שבת מברכים חודש אלול, ציטערן שוין אפילו  
די פיש אין ים פון פחד יום הדין. האב איך געטראכט ביי זיך, אז אויב די פיש אין  
וואסער, וואס 'פארשטייען' גארנישט וואס עס מיינט א יום הדין, ציטערן פון פחד,  
איז דאך מיר, מענטשן, וואס ווייסן אז מ'טוט שוין 'רוקן די בענקלעך' אויבן ביים  
בית דין של מעלה, דארפן מיר דאך אַוודאי ציטערן...



און דאָס איז מעורר דעם מענטש צו קבלת התורה, מ'זאָל פונדאָסניי נעמען אויף זיך מקיים צו זיין און לערנען די הייליגע תורה, לשמור ולעשות ולקיים את כל דברי תלמוד תורתך באהבה.

דער אויבערשטער זאָל העלפן, מיר זאָלן זוכה זיין, מיר און אונזערע קינדער, לדעת את ה' אלוהינו, און געשרייסט צו ווערן מיט די דאָפלטע נחמה, ובא לציון גואל, במהרה בימינו אמן.





## ישקו העדרים

### 'אשר לו אלוקים קרובים אליו'

אויף דעם פסוק אין דער היינטיגער סדרה (ד, ז) 'כי מי גוי גדול אשר לו אלוקים קרובים אליו, כה' אלוקיננו בכל קראינו אליו', דערציילט דער מדרש (דב"ר פ"ב, טז) רבי תנחומא האָט געזאָגט, אַ שיף איז געפֿאַרן אויפֿ'ן ים. אויף די שיף איז געווען בלויז איין איד, צווישן הונדערטער גוים. ווען די שיף איז אָנגעקומען ביי אַן אינזל, האָבן די גוים געגעבן געלט פֿאַר דעם איד, און איהם געבעטן אַרויפֿצוגיין אויף דעם אינזל, און ברענגען פון דאָרט עסן און געטראַנקען. האָט דער איד זיי געזאָגט: איך בין דאָך אויך אַ פרעמדער דאָ אויף דעם אינזל. איך ווייס נישט וואו צו גיין, פונקט אַזוי ווי איר ווייסט נישט... האָבן די גוים איהם געזאָגט: 'איבעראל וואו דו גייסט, גייט-מיט דיין באַשעפער מיט דיר, ווייל עס שטייט דאָך אַזוי אין די תורה, 'אשר לו אלוקים קרובים אליו'.

דאס איז דער טריקענע פאקט, אַ איד קען נישט זאָגן אַז ער איז בלויז ווי אַ גאָסט, ווייל ער איז דאָך קיינמאָל נישט אַליין. איבעראל וואו ער גייט, האָט ער אַ באַשעפער וואָס איז נאָנט צו איהם. ממילא, גייט ער אייביג מיט דעם אויבערשטען כביכול, און ער איז קיינמאָל נישט עלענד און אַליין...

די מעשה דארף מען כסדר חזר'ן און געדענקן אויף הלכה ולמעשה. אויב אַ פֿאָר פֿראַסטע גוים האָבן פֿאַרשטאַנען אַז אַ איד איז קיינמאָל נישט אַליין, ווייל וואו ער גייט, גייט דער אויבערשטער מיט איהם, דאָרפן מיר, אידישע קינדער, אַוודאי איינוואַרצלען אין אונזערע הערצער אַז דער אויבערשטער באַגלייט אונז אויף יעדן שריט און טריט.

הגה"צ רבי דן סגל שליט"א דערציילט, אַז איינער פון די גדולים אין טוניס, איז אַמאָל געגאַנגען אויפֿ'ן וועג מיט צוויי פון זיינע תלמידים. אויפֿ'ן וועג איז זיי אַנטקעגן געקומען אַן אַראַבער, אַ רויבער, וועלכער האָט זיי געזאָגט אַז ער גרייט זיך צו הרג'ענען רח"ל דעם רב. די צוויי תלמידים האָבן פרובירט פועל'ן ביי דעם רויבער צו לאָזן לעבן דעם רב. דער מערדערישן רויבער איז אָבער געווען שטייף און זיך נישט צוגעהערט צו זייערע געבעטן. ער האָט זיי געסטראַשעט, אַז אויב זיי וועלן איהם



## ישקו העדרים

צופיל 'שטערן' אין זיין 'ארבעט', וועט ער אויך זיי אומברענגען ח"ו. ווען דער רב האָט געזעהן אַז דער אַראַבישער רוצח מיינט עס ערנסט, האָט ער געזאָגט צו זיינע צוויי תלמידים, אַז צוליב 'פיקוח נפש' דאַרפן זיי פאַרלאָזן דאָס אָרט, און מיט ווייטאַג און פאַרטערטע אויגן, האָבן זיי איבערגעלאָזט זייער רבי'ן מיט דעם אַראַבער, דעם מערדער. דאָן האָבן זיי זיך געשטעלט אַביסל ווייטער, אַפּגערוקט פון דאָרט, כדי צו זעהן וואָס דאָ וועט פאַסירן.

דערנאָך האָט דער מערדער געזאָגט פאַר דעם רב, ער זאָל אויסדרוקן זיין לעצטן וואונטש, און ער וועט עס איהם נאָכגעבן. האָט דער רב געבעטן ער זאָל איהם ברענגען וואָסער צו טרינקען, און דער רב האָט געמאַכט מיט התלהבות און הויך אויפ'ן קול די ברכה 'שהכל נהיה בדברו'. נאָך איידער דער רב האָט באַוויזן אויסצוטריןקען דעם גאַנצן גלאַז, איז פונקט אַנגעקומען אַן אַראַבישער 'שעיך', אַליין אַ לאַנגיאַריגער בלוטיגער שונא ישראל, און באַפוילן פאַר דעם מערדער צו לאָזן לעבן דעם רב. 'דו קענסט טוהן מיט אַנדערע אידן וואָס דו ווילסט, אָבער דעם רב מוזטו לאָזן לעבן'... דער מערדער האָט געמוזט פאַלגן דעם שעיק'ס באַפעל, און ער האָט אַרויסגעלאָזט פריי דעם רב. דאָן איז ער געגאַנגען זוכן די צוויי תלמידים, וועלכע זענען דערווייל אַנטלאָפן פונעם אָרט. שפעטער, ווען זיי האָבן זיך באַגעגענט מיט'ן רב, האָבן די צוויי תלמידים געפרעגט זייער רבי'ן, פאַרוואָס ער האָט פונקט געבעטן אַ גלאַז וואָסער צו טרינקען פאַר'ן פאַרלאָזן די וועלט ח"ו. האָט דער רב זיי געענטפערט: 'מיינט איר דען באמת, אַז איך האָב געדאַרפט טרינקען וואָסער? איך האָב געוואָלט מאַכן די ברכה 'שהכל נהיה בדברו', כאָטש נאָך איינמאָל אין לעבן, ווייל איך האָב בקבלה, אַז ווען מ'מאַכט די ברכה 'שהכל' מיט כוונה, צערייסט מען אַלע שלעכטע גזירות. ס'איז נישט דאָ אַ באַשעפעניש אויף דער וועלט וואָס קען טוהן שלעכטס ח"ו פאַר אַ איד וואָס גלייבט באמת אַז 'אין עוד מלבדו', און אַז 'שהכל נהיה בדברו', ווי הגאון רבי חיים וואָלאָזשינער זצ"ל שרייבט אין ספר 'נפש החיים', אַז עס איז אַ וואונדערליכע סגולה מבטל צו זיין אַלע דינים, אַז קיינער זאָל נישט קענען האָבן אַ שליטה אויפ'ן מענטש, ווען ער באַשליסט ביי זיך אין האַרצן מיט אַ פעסטן באַשלוס, אַז 'אין עוד מלבדו' - דער אויבערשטער איז דער אמת'דיגער באַשעפער (ספר 'נוטרי אמן', ח"א, ע' קכה).